வாலிபமே! 
நாமஜெய்ககப்‌ பறந்தவர்கள்‌ 


கள்‌ 


ர்‌ Titus 8A.8.7. MDiv, . ்‌ 


Tar 


ளான பயநத? டய ரா பா ளாக யம பத்தும்‌ ஜாரா 


இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 


ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்படுத்தி உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭11088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 


WhatsApp/SMS: +91 90 190 490 70 / +91 7676 50 5599 
Email: wordofgod@wordofgod.in 


Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

WhatsApp/SMS: +91 90 190 490 70 / +91 7676 50 5599 


Email: wordofgod@wordofgod.in 

வாலிபர்களே! நாம்‌ ஜெயிக்கப்‌ பிறந்தவர்கள்‌!!! 


முதல்‌ பதிப்பு - 2008 ஆகஸ்டு, 2000 பிரதிகள்‌ 
உரிமை ஆசிரியருக்கே 


இரண்டாம்‌ பதிப்பு 8014 2000 பிரதிகள்‌ 


3 தொகுப்பாசிரியர்‌ 
ர்‌ 


/ * 
தப மைரலீனி டைட்டஸ்‌ ரி 

ணி! 


எல்லா முன்னணி கிறிஸ்தவ 
புத்தக விற்பனையாளர்களிடமும்‌ கிடைக்கும்‌. 


உங்கள்‌ தொடர்புக்கு 
கலிலேயா ஊழியங்கள்‌ 
Re. டைட்டஸ்‌ 8.&, B.Th., M.Div 
பெதஸ்தா ஆராதனை ஜெப மையம்‌ 
9/536, நேருஜி நகர்‌, ரிசாவ்‌ லைன்‌, 
சிவகாசி. விருதுநகர்‌ மாவட்டம்‌. 
Cell : 98423 95975, 94435 73691, 94435 73698 


அணிந்துரை 


இப்புத்தகத்திற்கு அணிந்துரை எழுதுவதில்‌ பெரும்‌ 
மகிழ்ச்சியடைகிறேன்‌. இப்புத்தக ஆசிரியர்‌. சகோ. டைட்டஸ்‌ 
அவர்களை நன்கு அறிவேன்‌. இவர்‌ ஓர்‌ சிறந்த பக்தியுள்ள 
குடும்பத்தில்‌ பிறந்து, வளர்ந்து வேதாகம கல்லூரியில்‌ படித்து 
பட்டம்‌ பெற்று, கர்த்தருக்காக மிகவும்‌ வைராக்கியத்தோடும்‌, 
துடிப்போடும்‌, அபிஷேக வல்லமையோடும்‌ சபைகளிலும்‌, 
வாலிபர்கள்‌, சிறுவர்கள்‌ மத்தியிலும்‌ உண்மையாய்‌ ஊழியம்‌ 
செய்து வருகிற இளம்‌ ஊழியர்‌. இவருக்கு தேவன்‌ கொடுத்த 
பலவிதமான வெளிப்பாடுகளில்‌ இருந்து வாலிபருக்கென்று 
பிரத்தியேகமாக இப்புத்தகத்தை எழுதியுள்ளார்‌. இது 
நிச்சயமாகவே வாலிபர்களுக்குள்ளே இருக்கிற தனிப்பட்ட 
வாழ்க்கையிலுள்ள வீழ்ச்சியையும்‌, தடுமாற்றங்களையும்‌, 
தடைகளையும்‌ நீக்கி கர்த்தருக்காக ஓர்‌ ஜெயமுள்ள 
வாழ்க்கையை வாழ நிச்சயம்‌ உதவி செய்யும்‌ என்பதற்கு எந்த 
சந்தேகமும்‌ இல்லை. 

இப்புத்தகத்தை நீங்கள்‌ வாசித்து அனேகருக்கு 
அறிமுகம்‌ செய்து இந்த ஊழியத்தை உற்சாகப்படுத்துங்கள்‌. 
மேலும்‌ அனேக புத்தகங்கள்‌ வெளிவர ஜெபியுங்கள்‌. 


கிறிஸ்துவின்‌ பணியில்‌ 


+ le 


REV. ஏனோக்‌ அருள்தாஸ்‌ 
(தலைமைப்‌ போதகர்‌ துதிதோட்டம்‌ திருச்சபைகள்‌, 
பள்ளிக்கரணை, சென்னை) 


மதிப்புரை 
அன்புடையீர்‌ 


இவ்வுலக வாழ்க்கையில்‌ வாலிப பருவம்‌ என்பது ஒரு 
உன்னதமானது. அதே நேரத்தில்‌ நாம்‌ கவனமாக இருக்க கூடிய 
ஒன்று. வேத புத்தகம்‌ வாலிபரை தங்களுடைய இளம்‌ வயதிலே 
சிருஷ்டிகரை நினைக்கும்படியாக அறிவூட்டுகிறது. அதற்கான 
வழியையும்‌ நமக்கு காட்டுகிறது. வாலிப பருவத்தில்‌ தான்‌ நமது 
படிப்பு, நம்முடைய வேலை, நம்முடைய எதிர்காலம்‌ 
போன்றவற்றில்‌ முக்கியமான முடிவுகளை எடுக்கவும்‌ 
பலவிதமான சரீர, மன சூழ்நிலைகளால்‌ வருகிற பிரச்சனைகளை 
எதிர்கொள்ள வேண்டிய நிலையில்‌ உள்ளோம்‌. இந்த சூழலில்‌ 
எது நன்மையானது, எது தீமையானது என்பதை கண்டு கொள்ள 
ஞானம்‌ மிகவும்‌ அவசியமானது ஆகும்‌. இந்த புத்தகம்‌ இவற்றை 
எல்லாம்‌ மனதில்‌ கொண்டு வாலிப நாட்களில்‌ நம்முடைய 
சொந்த சரீரம்‌, மனம்‌ மற்றும்‌ சூழ்நிலைகளினால்‌ கொண்டு 
வரப்படும்‌ சூழல்கள்‌, சத்துருவினால்‌ உண்டாகும்‌ கேடுபாடுகள்‌ 
ஆகியவற்றில்‌ ஜெயம்‌ பெற சிறந்த ஆலோசனைகள்‌ பரிசுத்த 
ஆவியானவரின்‌ தூண்டுதலால்‌ கொடுக்கப்பட்டு உள்ளது. 
வாலிபருக்கும்‌ மட்டுமல்லாது பெற்றோர்‌, ஆசிரியர்‌ வளரும்‌ 
இளம்‌ பருவத்தினரிடையே ஊழியம்‌ செய்யும்‌ ஆகியோர்‌ 
கண்டிப்பாக வாசிக்க வேண்டிய புத்தகம்‌ இது. அனேக 
வாலிபரின்‌ வாழ்க்கையில்‌ ஜெயம்‌ பெற ஒரு வழிகாட்டியாக 
இருக்கும்‌ என்று கிறிஸ்துவுக்குள்‌ விசுவாசிக்கிறேன்‌. இதை 
வாசியுங்கள்‌. பிறரை வாசிக்க தூண்டுங்கள்‌ உங்கள்‌ 
வாழ்க்கைக்கு இதை பயன்படுத்துங்கள்‌ ஆண்டவர்‌ உங்களை 
ஆசீவதிப்பாராக. ஆமென்‌. 


கிறிஸ்துவின்‌ பணியில்‌ 
DR.R.அன்புராஜன்‌ 8.5., M.B.B.S 


சமாதான ஆரோக்கிய மையம்‌, 
திருநெல்வேலி 


வாழ்த்துறை 


இப்புத்தகத்திற்கு வாழ்த்துரை எழுதுவதில்‌ 
மகிழ்ச்சியடைகிறேன்‌. 


என்ற வேதவாக்கின்படி வாலிபர்களை உயிர்ப்பிக்க, 
பரிசுத்த பாதையில்‌ நடக்க, நம்பிக்கை ஊட்ட, 
சமாதானத்தையும்‌ சந்தோஷத்தையும்‌ பெற்று கொள்ள ஒரு 
சிறந்த புத்தகமாக இதை வெளியிட்டிருக்கும்‌ அன்பு சகோதரர்‌ 
டைட்டஸ்‌ அவர்களை என்‌ மனதார வாழ்த்துகிறேன்‌. 
சகோதரர்‌ டைட்டஸ்‌ அவர்களுக்கு கர்த்தர்‌ கொடுத்த 
தெளிவான வெளிப்பாடுகளுக்காக கர்த்தரை துதிக்கின்றேன்‌. 


வாலிபர்களுக்கென்று தெளிவான பயிற்சிக்குரிய 
வார்த்தைகளைக்‌ கொண்டும்‌, பரிசுத்த ஆவியானவரின்‌ 
துணை கொண்டும்‌ இப்புத்தகம்‌ எழுதப்பட்டிருக்கின்றது 
என்பதில்‌ சந்தேகமில்லை. இன்று உலக மாயையில்‌ சிக்கி 
தவிக்கின்ற அநேக வாலிபர்களுடைய கண்களை தெளிவிக்க 
இப்புத்தகம்‌ மிகவும்‌ உபயோகமாக இருக்குமென்றும்‌, 
இன்றியமையாததாகவும்‌ இருக்கும்‌ என்று நம்புகிறேன்‌. 

கர்த்தர்‌ தாமே அன்பு சகோ. டைட்டஸ்‌ அவர்களை 
ஆசீர்வதித்து அநேக புத்தகங்களை படைக்க ஒத்தாசை 
செய்யும்படி ஜெபிக்கின்றேன்‌. இப்புத்தகம்‌ அநேக 
இலட்சக்கணக்காக வாலிபர்களை சென்றடைந்து, அவர்களை 


கர்த்தருக்கென்று சிறந்த பாத்திரமாக மாற்ற ஜெபிக்கின்றேன்‌. 


கிறிஸ்துவின்‌ பணியில்‌ 


தது 


REV. 5. ராஜன்‌ எட்வர்ட்‌ 
கிறிஸ்துவின்‌ சேனை 


பாளையங்கோட்டை 


மூன்னுறை 
வாலிப பருவம்‌ என்பது தன்‌ வாழ்க்கையின்‌ 
நோக்கங்கள்‌, இலட்சியங்கள்‌, எதிர்ப்புகள்‌ ஆகியவற்றோடு 
மிகவும்‌ துடிப்புடனும்‌, சாதிக்க வேண்டும்‌ என்ற 
எண்ணத்துடனும்‌ ,அதோடு சந்தோஷமாய்‌ இவ்வுலகத்தை 
அனுபவிக்க வேண்டும்‌ என்கிற நினைவுடனும்‌ நடக்கிற ஓர்‌ 


இன்ப பயணம்‌. 


ஆனால்‌ அனேகர்‌ இப்பயணத்தில்‌ சாதிக்க முடியாமல்‌ 
சோதனையிலும்‌, வேதனையிலும்‌, விழுந்து, துவண்டு, 
தத்தளிப்போடு பயணம்‌ செய்வதை ஆங்காங்கே 
காண்கிறோம்‌. இந்த இனிய இன்பமான பயணத்திற்கு 
துணையாகவும்‌, வழிகாட்டியாகவும்‌, எக்காலத்திலும்‌, 
எல்லாவிதத்திலும்‌ நல்‌ ஆலோசனை வழங்கி, வாழ்க்கை 
பயணத்தை இனிதே தொடர இப்புத்தகம்‌ சரியானதோர்‌ 
வழிகாட்டியாகவும்‌, வல்லவரின்‌ வல்லமையைப்‌ பெற்று 
வழுவாமல்‌, வழிவிலகாமல்‌ வளமோடு வாழ வழிவகுக்கும்‌, 
உறுதுணையாக இருக்கும்‌ என்பதற்கு சந்தேகமில்லை. 


ஆழ்ந்து படியுங்கள்‌, ஆண்டவரின்‌ சீடராகுங்கள்‌, 
அனேகருக்கு அறிமுகம்‌ செய்யுங்கள்‌, அன்பரின்‌ அன்பு 
அழைப்புக்கு ஆயத்தமாகுங்கள்‌. 


கிறிஸ்துவின்‌ பணியில்‌ 
D5: வேர மான்‌ 
பாஸ்டர்‌ .A ராஜ்குமார்‌ 
துதி தோட்டம்‌ திருச்சபை 
முடிகண்ட நல்லூர்‌ 


ஆசிரியர்‌ உறை 


1983 ஆம்‌ ஆண்டு மிகவும்‌ கண்டிப்புடைய ஒரு 
கிறிஸ்தவ குடும்பத்தில்‌ கடைசி பிள்ளையாக 
பிறந்தேன்‌. தேவனுடைய மகா கிருபையால்‌ எனது 
பெற்றோர்‌ இரட்சிக்கப்பட்டவர்களாக இருந்தனர்‌. 
அதனால்‌ எனது சிறு வயதிலிருந்தே சுவிசேஷ 
செய்திகள்‌ எனக்கு கிடைத்தது அதனால்‌ பக்தியாக 
வளர்க்கப்பட்டேன்‌. 

எனது இளமைப்பருவத்தில்‌ நன்றாக படித்து 
பணம்‌ சம்பாதிக்க வேண்டும்‌ என்ற எண்ணம்‌ அதிகம்‌ 
இருந்தது. அதற்கு என்ன வழி உண்டோ அப்படியே 
சென்று கொண்டு இருந்த வாழ்வில்‌ தம்‌ பணிக்கு 
என்னை இயேசு அழைத்தார்‌. என்‌ இஷ்டம்‌ போல்‌ 
வாலிப ஜீவியத்தை கழிக்க நினைத்த நான்‌, ஒரு நாள்‌ 
இயேசு பெயர்‌ சொல்லி கூப்பிட்டு தம்‌ உன்னத பணிக்கு 
அழைத்தார்‌. உடனே அதற்கு கீழ்ப்படிந்து அர்ப்பணித்து 
வேதாகம கல்லூரியில்‌ படித்து முடித்தேன்‌. கர்த்தருக்காக 
ஊழியம்‌ செய்ய வேண்டும்‌ என்ற வைராக்கியம்‌ 
என்னை பற்றிக்‌ கொண்டது. என்னை ஆண்டவர்‌ 
அழைத்தது உண்மையானால்‌ வாலிப நாட்களில்‌ 
பயன்படுத்த வேண்டும்‌. என அதிக நேரம்‌ அவரோடு 
செலவிட்டேன்‌. தம்‌ கரத்தில்‌ எடுத்து பல சபைகளிலும்‌, 
வாலிபர்கள்‌, சிறுவர்கள்‌ மத்தியில்‌ வல்லமையாக 
பயன்படுத்தி வருகிறார்‌. அநேக வாலிப முகாம்‌ சென்று 
செய்தி கொடுக்கும்‌ போது வாலிபர்கள்‌ சொன்ன 
வார்த்தை “என்னால்‌ எந்த காரியத்திலும்‌ ஜெயிக்க 

முடியவில்லை” வாழ்வில்‌ அநேக காரியங்களில்‌ தோற்று 
போகிறேன்‌ என்றார்கள்‌. இதற்காக நான்‌ ஜெபித்து வந்த 
போது ஆண்டவர்‌ இந்த வார்த்தையை உணர்த்தினார்‌. 
“வாலிபர்கள்‌ ஜெயிக்க பிறந்தவர்கள்‌” என இதை 
குறித்த பாரத்தை எனக்கு கொடுத்தார்‌. அதனால்‌ பல 
மாதங்கள்‌ தேவ சமூகத்தில்‌ வைத்து மிகுந்த 
பிரயாசத்தோடும்‌, ஜெபத்தோடும்‌ எழுதப்பட்டது 
இப்புத்தகம்‌. நிச்சயம்‌ நம்மை ஜெயமுள்ள பாதையில்‌ 
நடத்தும்‌. “ஒரு வாலிபன்‌ எந்த காரியத்திலும்‌ 
ஜெயிக்காமல்‌ ஜெயத்தை” குறித்து எழுத முடியாது. 
எனவே என்‌ ஜீவியத்தில்‌ ஆண்டவர்‌ ஜெயமுள்ள 
வாழ்க்கை வாழ கற்றுக்‌ கொடுத்ததை எழுதி 
இருக்கிறேன்‌. வாலிப நாட்களில்‌ அநேக சாதிக்க கூடிய 
வாலிபர்கள்‌ எழும்ப வேண்டும்‌. சோதனையை 
சாதனையாக மாற்ற வேண்டும்‌. இப்புத்தகத்தை 
உங்களது நண்பர்களுக்கு அன்பளிப்பாக வாங்கி 
கொடுங்கள்‌. இதை எந்த மார்க்கத்தினரும்‌ படிக்கலாம்‌. 
இந்த ஊழியம்‌ பல வழிகளில்‌ இயேசுவின்‌ அன்பை 
அகில உலகத்திற்கும்‌ எடுத்து செல்லும்‌. இதற்காக 
ஜெபியுங்கள்‌ ஆண்டவர்‌ இயேசு ஆசீர்வதிப்பாராக. 


ஆசிரியர்‌ 
Rev.J.mLULA) B.A.B.Th.M.Div 


ஹொருனடக்கம்‌ 
உலகம்‌ 
சாத்தான்‌ 
பாவம்‌ 
தேவையற்ற சிநேகம்‌ 
அழகு 
கட்டுப்படுத்த முடியாத சிந்தை 
சினிமா ஆசையை ஜெயிக்க வேண்டும்‌ 
காதல்‌ என்ற கண்ணி 


வாழ்க்கையில்‌ ஜெயிப்பதற்கான வழிகள்‌ 


. இருதயத்தைக்‌ காத்துக்‌ கொள்‌ 


, ஜெயத்தைப்‌ பெற்றுக்‌ கொள்ள என்ன செய்ய 


வேண்டும்‌. 


, வேதத்தில்‌ ஜெயித்த வாலிபர்கள்‌ 
. தேவன்‌ எதிர்பாக்கும்‌ வாலிபர்கள்‌ 


ட எழும்புவோம்‌ வாலிபர்களே எழும்புவோம்‌ 


(1 யோவான்‌ : 2:15) உலகத்திலும்‌ 
உலகத்திலுள்ளவைகளிலும்‌ அன்பு 
கூராதிருங்கள்‌. 

இன்றைக்கு உலகம்‌ 
வாலிபர்களை தன்‌ பக்கம்‌ ஈர்க்க 
(அல்லது) திருப்ப பலவித 
கவர்ச்சிகரமான செய்திகளை 
இலவசம்‌ என்று கூறி திசை திருப்புகிறது. நம்முடைய 
விருப்பங்களுக்கு ஏற்றபடி உலகமும்‌ அநேக 
காரியங்களை மாற்றி அமைத்து தருகிற ஒரு 
ஏமாற்றமான சூழ்நிலையில்‌ வாழ்ந்து வருகிறோம்‌. சில 
வாலிபர்கள்‌ புரிந்து கொண்டு இப்படிப்பட்ட காரியத்தில்‌ 
விழாதபடி காத்து கொள்ளுகிறார்கள்‌. 


பணம்‌, கவர்ச்சியான உடை, நயவஞ்சனமான 
பேச்சு, ரகசிய தொடர்பு, மாய்மாலம்‌, ரகசியசந்திப்பு 
பொழுது போக்கு இதுவெல்லாம்‌ தவறு இல்லை என 
சொல்லிக்‌ கொண்டு சாத்தான்‌ தோண்டி வைத்திருக்கும்‌ 
குழியில்‌ விழந்து கிடக்கும்‌ வாலிப கூட்டங்களே! 
இயேசு சொன்னார்‌. “நம்முடைய விசுவாசமே 
உலகத்தை ஜெயிக்கிற ஜெயம்‌” 1 யோவான்‌ 5:4 இந்த 
உலக காரியங்களில்‌ நாம்‌ ஈடுபட்டு, குறிப்பிட்டு 
காரியத்தில்‌ அன்பு வைத்து, ஜெயிக்க பிறந்த நாம்‌ 
இதனால்‌ தோற்று கொண்டு இருக்கிறோம்‌. சற்று 
யோசித்து பாருங்கள்‌! இப்படிப்பட்டவைகள்‌ நமக்கு 
வளர்ச்சியை தருகிறதா? வீழ்ச்சியை தருகிறதா உலக 

சிநேகம்‌ தேவனுக்கு விரோதமான பகை. (யாக்கோபு : 
4:4)ல்‌ வேதவசனம்‌ கூறுகிறது. 


உலகம்‌ அனேக புதிதான காரியங்களைக்‌ கண்டு 
பிடித்து தந்து எளிய முறையில்‌ பணம்‌ சம்பாதிக்கலாம்‌ 
வாருங்கள்‌ என அழைப்புக்‌ கொடுத்தாலும்‌ அதற்கு 
பின்வரும்‌ பிரச்சனை, மன அழுத்தம்‌ அதில்‌ சிக்கி 
தவிப்பவர்களுக்கு மட்டுமே புரியும்‌. உலம்‌ 
வாலிபர்களின்‌ மனபக்குவத்தைப்‌ புரிந்து அதற்கு 
ஏற்றார்போல்‌ நடிக்கும்‌ நடிப்பு மேடையை தவிர வேறே 
ஒன்றுமே இல்லை. உலகத்திற்கு ஏற்றார்‌ போல நம்‌ 
வாழ்க்கை இருந்தால்‌, ஏமாற்றமும்‌, தோல்வியும்‌ தான்‌ 
மிஞ்சும்‌. 
8) உன்‌ நிம்மதியை கெடுக்கும்‌ 

இந்த வாலிப நாட்களில்‌ உலகத்தில்‌ உள்ள 
எல்லா வாலிபர்களும்‌ எனக்கு -நிம்மதி வேண்டும்‌ என 
பல  யுத்திகளை கையாளுகிறார்கள்‌. சிலர்‌ 
மதுப்பழக்கத்திற்கும்‌, போதை வஸ்துக்களுக்கும்‌ சென்று 
நிம்மதியை அடைய வழி தேடுகிறார்கள்‌. எந்த 
வழிகளில்‌ சென்றாலும்‌ உலகம்‌ நிம்மதி தராது. இந்த 
உலகத்தில்‌ யாரை நாடியும்‌, எதை தேடி சென்றாலும்‌ i 
நிம்மதி இல்லை. “நீ தேடும்‌ நிம்மதி இயேசு தருகிறார்‌.” 
உன்‌ வாழ்க்கை நிலையை சற்று உட்கார்ந்து யோசிக்க 
வேண்டும்‌. அநேகர்‌ வாலிபத்தில்‌ மரணம்‌ 
அடைகிறார்கள்‌. ஏன்‌? நிம்மதி இல்லை? நாம்‌ மரிக்க 
வேண்டும்‌ என்றா இயேசு நம்மை உண்டாக்கினார்‌? 
இல்லையே!, நீ ஏன்‌ சாக வேண்டும்‌. வாழ்ந்து காட்டு. 
உன்‌ வாழ்க்கையை ஜெயித்து காட்டு, உன்‌ நிம்மதியை 

கெடுக்கிற எந்த உலக காரியங்களாய்‌ இருந்தாலும்‌ 
இயேசுவின்‌ நாமத்தில்‌ துச்திபோடு. இயேசு உன்‌ 
உள்ளத்தில்‌ தங்கி இருக்க இடம்‌ கொடு. உன்‌ வாஜிப 
ஜீவியத்தில்‌ இயேசு இல்லை. என்றால்‌ நிம்மதி 
இருக்காது. எது செய்தாலும்‌ தோல்வியும்‌, 
தடுமாற்றமும்தான்‌ ஏற்படும்‌, உன்‌ வாலிபப்‌ 
பிராயத்திலே உன்‌ சிருஷ்டிகளை நினை (பிர.12,1). 
வேதம்‌ சென்னபடி உனக்கு நிம்மதியை தருவார்‌, 
இன்றைக்கு அனேகருக்கு வாழ பிடிக்கவில்லை. 
வீட்டை விட்டு ஓடி போவது, காலம்‌ வரும்‌ முன்‌ 
மரிப்பது என உலகம்‌ சீரழிந்து போகிறது. வாலிபர்களே 
நாம்‌ கோழை அல்ல. நம்‌ இருதயத்தில்‌ இயேசுவுக்கு 
இடம்‌ கொடுப்போம்‌. 


1) உன்‌ வாழ்க்கையை கெடுக்கும்‌ 

அனேக, வாலிபர்கள்‌ தங்களை மற்றவர்களுடன்‌ 
ஒப்பிட்டு பார்க்கிறார்கள்‌ அல்லது மற்றவர்களை பார்த்து 
அதே போல்‌ வாழ தங்களை விற்றுபோடுகிறார்கள்‌. எந்த 
ஒரு வாலிபனும்‌ தன்னை தான்‌ உணராமல்‌ தன்னை 
மற்றவர்களோடு ஒப்பிடுகிறானோ, அவன்‌ விழுந்து 
போகிறான்‌ மனிதன்‌ இயேசுவை பார்த்து வாழ 
வேண்டும்‌. 

இப்பொழுது உள்ள உலகத்தில்‌ ஒரு பெண்‌ சற்று 
வித்தியாசமான உடை அணியும்‌ போது அல்லது 
தோற்றத்தில்‌ மாற்றம்‌ காணப்படும்‌ போது அதை 
பார்க்கும்‌ மற்ற பெண்களும்‌ அதை போல்‌ நாமும்‌ வாழ 
வேண்டும்‌ என்ற எண்ணம்‌ உருவாகிறது. வாலிப 
ஆண்களின்‌ சிகை அலங்காரம்‌ கலர்‌, கலராக மாறுகிறது. 

இப்படி மற்றவர்களை பார்த்து கெட்டு போகிறது உலகம்‌. 
வாலிபர்களுக்கு சாந்தமும்‌ மன தாழ்மையே 
மேன்மையானது. கண்களுக்கு கலிக்கம்‌ போடுங்கள்‌. 
என்‌ மகனே, நீ அவர்களோடே வழி நடவாமல்‌, உன்‌ 
காலை அவர்கள்‌ பாதைக்கு விலக்குவாயாக, நீதி 1:15. 
உன்‌ வாழ்க்கை இந்த உலகத்தில்‌ கெட்டு போய்‌ விட 
கூடாது. கவனமாய்‌ இருந்து நம்மை இயேசுவுக்குள்ளாக 
காத்து நடப்போம்‌. 


0) உன்‌ இலட்சியத்தை கெடுக்கும்‌ 

எல்லா வாலிபர்களுக்கும்‌ ஒரு நோக்கம்‌ ஒரு 
திட்டம்‌ உண்டு. இதை முதலாவது உணர வேண்டும்‌. 
அநேகர்‌ சொல்வது நான்‌ ஏன்தான்‌ பிறந்தேனோ, எனக்கு 
ஏன்‌ இப்படி என தன்னைதான்‌ மனம்‌ நொந்து 
கொள்ளும்‌ அநேகர்‌ உண்டு. நீ உலகத்தோடு ஒன்றி 
வாழும்‌ போது உன்‌ லட்சியத்தை நிறைவேற்ற முடியாது. 
நீதி 19:21ல்‌ ஞானி சாலமோன்‌ சொல்லுகிறார்‌; 
மனுஷனுடைய இருதயத்தின்‌ எண்ணங்கள்‌ அநேகம்‌, 
ஆனாலும்‌ கர்த்தருடைய யோசனையே நிலை நிற்கும்‌. 
வாலிபத்தில்‌ நாம்‌ என்ன தான்‌ முயற்சி எடுத்து எந்த 
காரியம்‌ செய்தாலும்‌, நம்மை குறித்து இயேசுவுக்கு ஒரு 
திட்டம்‌ உண்டு. உனக்கு அநேக எண்ணங்களும்‌, 
கற்பனைகளும்‌ வந்து இரவுதூங்கும்‌ போது மனதில்‌ 
கோட்டை கட்டலாம்‌. ஆனால்‌ இயேசுவால்‌ மட்டுமே 
உன்‌ வாழ்வின்‌ இலட்சியத்தை நிறைவேற்ற முடியும்‌, 
அவரே நிறைவேற்றி தருவார்‌. 


ஷ்ஷ்ஷ்‌ 

அவனுடைய (சாத்தான்‌) தந்திரங்கள்‌ நமக்குத்‌ 
தெரியாதவைகள்‌ அல்லவே. (2கொரி 2:11) 


இவனுக்கு வேதத்திலே பல 
பெயர்கள்‌ கொடுக்கப்பட்டு உள்ளது. 
சாத்தான்‌ என்ற சொல்லுக்கு எதிர்த்து 
நிற்பவன்‌ (அல்லது) விரோதி என 
பொருள்‌. மனுகுலம்‌ அனைத்தையும்‌ இவன்‌ 
கட்டுப்பாட்டுக்குள்‌ கொண்டு வருவதே 
இவனுடைய நோக்கம்‌. இவன்‌ தந்திர குணமுள்ளவன்‌. 
இவனுக்கு பல பெயர்கள்‌ உண்டு. வெளி 12:9ல்‌ 
உலகம்‌ அனைத்தையும்‌ மோசம்‌ போக்கும்‌ பிசாசு, 
சாத்தான்‌, பழைய பாம்பு, பெரிய வலுசர்ப்பம்‌, என 
பெயர்கள்‌ உண்டு இவனுடைய கிரியைகள்‌ பலவிதமாய்‌ 
செயல்படுகிறது. குறிப்பாக வாலிபர்களை சீர்‌ 
குலைப்பதும்‌ தேவனுடைய பிள்ளைகளுக்கு : 
விரோதமாய்‌ செயல்படுவதுமே. இவனுக்கு பிரியம்‌ 
வாலிபருக்கு எதிராளி பிசாசு இவன்‌ கெர்ச்சிக்கிற சிங்கம்‌ 
போல எவனை விழுங்கலாமோ என வகை தேடி சுற்றி 
திரிகிறான்‌. எனவே இவன்‌ தனக்கு கொஞ்ச காலம்தான்‌ 
உண்டு என அறிந்து தனது கிரியைகள்‌ மூலம்‌ 
அநேகரை தன்‌ பக்கம்‌ வசப்படுத்துவதே இவனது 
திட்டம்‌. எனவே வாலிபர்களாகிய நாம்‌ 
ஜாக்கிரதையாயிருப்போம்‌. (இவனது கிரியைகள்‌ மூலம்‌ 
வாலிபரை எப்படி இழுகிறான்‌ என காணலாம்‌). 

௮) துணிகரமான காரியம்‌ செய்ய தூண்டுவான்‌ 


தவறுகளை துணிகரமாய்‌ செய்து வருகிற 
காலமாக மாறிவிட்டது. ஆனால்‌ வெக்கம்‌, மானம்‌, 
கேவலம்‌ இது யாருக்குமே இல்லை. காரணம்‌ சாத்தான்‌ 
தன்‌ திட்டத்தை நிறைவேற்ற, வாலிப நாட்களில்‌ 
நாகரிகம்‌ என்ற கலாச்சாரதிட்டத்தில்‌ தேவனுக்கு 
பிரியமில்லாத காரியத்தை செய்ய தூண்டிவிடுகிறான்‌, 
துணிகரமாய்‌ செய்கிற தவறுகள்‌ பின்‌ நாட்களில்‌ பெரிய 
ஆசீர்வாதங்களையும்‌ தேவனுடைய நன்மையை 
இழக்கவும்‌ நேரிடும்‌. 
ட) கிறிஸ்துவை விட்டு பிரிப்பான்‌ 


ஆதி-3 ஆதாம்‌, ஏவாளை தேவன்‌ ஏதேன்‌ 
தோட்டத்தில்‌ வைத்து பண்படுத்தவும்‌, காக்கவும்‌ 
வைக்கிறார்‌. தேவன்‌ சொன்னதுக்கு விரோதமாக செய்ய 
வைத்து அவர்களை வஞ்சித்து கிறிஸ்துவின்‌ அன்பை 
விட்டு பிரிக்கிறது. இதுதான்‌ அவனது நோக்கமாகும்‌. 
வாலிப ஜீவியத்திலே நாம்‌ இயேசுவுக்காக ஏதாவது 
செய்ய வேண்டும்‌ என்று செயல்படும்போது நம்மை 
அவரிடம்‌ இருந்து பிரிக்க வகை தேடுவான்‌. 
உபவாசத்தோடு ஜெபியுங்கள்‌. கர்த்தர்‌ உங்களை 
காத்துக்‌ கொள்வார்‌. 


விதம்‌ 


EZ பாவம்‌ | 


பாவத்தின்‌ சம்பளம்‌ 
மரணம்‌ (ரோமர்‌ 
6:28) 


பாவம்‌ என்பது ” 
உடனே ஒருவரை 
ஆட்டுகொண்டு தீயகாரியங்களை செய்ய தூண்டுவதே 
இல்லை. முதலில்‌ பாவமான எண்ணங்கள்‌, உணர்வுகள்‌ 
நமக்கு காணப்படுகின்றன. பின்பு இதற்கு 
ஏற்றவழிகளை உருவாக்கி பாவமான காரியங்களை 
பேசுவதும்‌, நம்முடைய உணர்ச்சிகளை தூண்ட கூடிய 
படங்கள்‌, பேச்சுகள்‌ மூலம்‌ நம்மை அதிகமாய்‌ இவை 
ஆட்கொள்கிறது. ரோமர்‌ 7:8ல்‌ பாவமானது 
கற்பனையினாலே சமயம்‌ பெற்றுச்‌ சகலவித 
இச்சைகளையும்‌ என்னில்‌ நடப்பித்தது என பவுல்‌ 
கூறுகிறார்‌. இந்த பாவம்‌ ஒரு வாலிபனை முதலாவது 
ஆளுகை செய்வது இல்லை. அவனது சிந்தையைதான்‌ 
தொடுகிறான்‌. இதற்கு மூலகாரணம்‌ “பிசாசு”. எனவே 
நம்முடைய தனி ஜெபத்தில்‌ நம்முடைய வாலிப 
ஜீவியத்தின்‌ காலத்தில்‌ நமது சிந்தை முழுவதும்‌ 
இயேசுவின்‌ இரத்தத்தால்‌ சுத்திகரிக்கப்பட்டு 
அவருடைய ஆளுகைக்கு ஒப்புக்‌ கொடுக்க வேண்டும்‌. 
நாட்களும்‌ காலங்களும்‌ வேகமாய்‌ ஓடுகின்றது. சாத்தான்‌ 
தனக்கென ஒரு கூட்டத்தைச்‌ சேர்க்க கெட்டுப்‌ போக 
கூடிய வழிகள்‌ எத்தனை உண்டோ அவைகளை இந்த 
உலகத்தில்‌ அதிவேகமாய்‌ செய்து வருகிறான்‌. குறிப்பாக 

வாலிபர்களை வழி விலகக்‌ கூடிய காரியங்களைச்‌ 
செய்து வருகிறான்‌. வீழ்ந்து விடாதீர்கள்‌! 


உங்கள்‌ நடைகளை சீர்தூக்கிப்‌ பாருங்கள்‌. 
பாவத்தில்‌ சிக்கப்பட்டு இருந்தால்‌ நம்முடைய 
வாழ்க்கை சற்று வித்தியாசமாய்க்‌ காணப்படும்‌. நமக்கு 
தாய்‌ தகப்பனுடைய பேச்சு எரிச்சலாகவும்‌, அதை கேட்க 
கஷ்டமாகவும்‌ இருக்கும்‌. ஒரு சிலர்‌ குற்ற உணர்வினால்‌ 
ஆட்கொள்ளப்படுவார்கள்‌. மற்றவர்கள்‌ நம்மை என்ன 
சொல்லுவார்களோ என்ற பயம்‌ அதிகம்‌ காணப்படும்‌. 
சிலர்‌ மறுபடி ஒரு சில பாவத்தில்‌ விழுந்து, விழுந்து 
எழும்பலாம்‌. என்னால்‌ இதை ஜெயிக்க 
முடியவில்லையே நான்‌ என்ன செய்வேன்‌ என்ற கேள்வி 
உங்களுக்கு எழும்பலாம்‌. சோர்ந்து போகாதீர்கள்‌! உங்கள்‌ 
வாழ்வை இயேசுவிடம்‌ அற்பணியுங்கள்‌. சிலருடைய 
வாழ்வில்‌ தனிப்பட்ட முறையில்‌ ரகசிய பாவம்‌ 
காணப்படலாம்‌; இதை நம்முடைய சுய முயற்சியால்‌ 
விட முடியாது. இப்படிப்பட்ட சமயத்தில்‌ இயேசு நமக்கு 
உதவி செய்கிறார்‌. அவரை சார்ந்து உங்கள்‌ நிலை 
என்னவென்று அவரிடம்‌ வெளிப்படையாக சொல்லி 
விடுங்கள்‌. ஜெயிக்க அவர்‌ பலன்‌ தந்து உதவி செய்வார்‌. 
அவர்‌ பாவத்தை வெறுத்து பாவியை நேசிக்கிறார்‌. எந்த 
காரியத்தில்‌ விழுந்து கிடக்கிறோம்‌ என உங்கள்‌ 
வாழ்வை தேவனுக்கு முன்பு ஆராய்ந்து இயேசு தரும்‌ 
ஜெயத்தைப்‌ பெற்றுக்‌ கொள்ளுங்கள்‌. 


ஒட 

4. தேவையற்று சிநேகம்‌ 


உலகத்துக்குச்‌ சிநேகிதனாயிருக்க விரும்புகிறவன்‌ 
தேவனுக்குப்‌ பகைஞனாறான்‌. (யாக்கோபு 4:4) 

இன்றைய சமுதாயம்‌ 
மேல்‌ நாட்டு கலாச்சாரம்‌ 
எப்படியோ, அப்படியே 
இளம்‌ உள்ளங்களை 
கவர்ந்து, இப்படி தான்‌ 
இருக்க வேண்டும்‌ என்ற 
மன நிலையை உருவாக்கி 


எல்லா வாலிபருக்குள்ளும்‌ 

வேர்‌ விட்டு வருகிறது. கல்லூரியில்‌ படிக்கிற 
காலங்களில்‌ ஒரு ஆண்‌ தனக்கு பெண்ணையும்‌, பெண்‌ 
தனக்கு ஒரு ஆணையும்‌ இவர்களே தீர்மானம்‌ செய்து 
தங்கள்‌ சிநேகத்தை வளர்த்து கொண்டு வருகிறார்கள்‌. 
இளவயதும்‌ வாலிபமும்‌ மாயையே (பிர 11:10) என 
வேதம்‌ கூறுகிறது. வாலிப ஜீவியத்தில்‌ ஒரு ஆண்‌ 
பெண்ணுடன்‌ பேசும்‌ வார்த்தை சுருக்கமாக இருக்க 
வேண்டும்‌. நெருப்பும்‌, பஞ்சும்‌ எப்படியோ அப்படியே 
வாலிபத்தின்‌ வாழ்க்கையும்‌ இருக்கும்‌. இன்றைக்கு 
உலகம்‌ போகிற போக்கு எல்லாரையும்‌ நின்று திகைக்க 
வைக்கிறது. இது ஒரு பொழுது போக்கு, ஜாலி என நம்‌ 
வாழ்க்கையை வீணாக்கி விடாதீர்கள்‌. வளர்ந்து வரும்‌ 
தொழில்‌ நுட்ப காலத்தில்‌ வாழ்க்கை நிலை கேள்விகுறி 
ஆகிவிடாதபடி எச்சரிக்கையாக இருப்போம்‌. வேதத்தில்‌ 

இப்படிப்பட்ட காரியத்தில்‌ மாட்டிக்‌ கொண்ட சிம்சோன்‌ 
என்னும்‌ வாலிபர்‌ உண்டு. சிம்சோன்‌ பெலசாலி தான்‌ 
(நியா 14:6). அநேகர்‌ இவனைக்‌ கண்டாலே 
பயப்படுவார்கள்‌. ஆனால்‌ வாலிபத்தின்‌ பெலத்தை 
இழக்க நேரிட்டது. ஒரு பெண்ணுடன்‌ காலமும்‌ நேரமும்‌ 
வருமுன்‌ தன்‌ சிநேகத்தை வளர்த்துக்‌ கொண்டான்‌ 
அதனால்‌ சிறுமைப்படுத்தப்பட்டான்‌, தன்‌ பலத்தை 
இழந்தான்‌, கண்கள்‌ பிடுங்கப்பட்டது, வித்தை காரணாகி 
விட்டான்‌. ஜெயமுள்ளவனாய்‌ வாழ வேண்டிய 
சிம்சோன்‌ ஜெயத்தை இழந்தான்‌. 

ஆனாலும்‌ சோர்ந்து போகவில்லை. மறுபடியும்‌ 
தேவனை நோக்கி கூப்பிட்டான்‌. “தேவனே என்னை 
நினைத்தருளும்‌” என்றான்‌ மறுபடி தேவன்‌ பெலன்‌ 
கொடுத்தார்‌. ஒரு வேளை இதை வாசிக்கிற உங்கள்‌ 
வாழ்வில்‌ சிநேகத்தை தவறாக பயன்படுத்தி இருந்தால்‌ 
நீங்கள்‌ சோர்ந்து போகாதீர்கள்‌. குறிப்பாக வாலிப 
பெண்கள்‌ இலகுவாக ஏமாந்து விடுவார்கள்‌. தனக்குள்‌ 
இப்படிப்பட்ட சிநேகத்தை வளர்த்து விட்டு தன்‌ தாய்‌ 
தகப்பனை ஏமாற்றுவோர்‌ அதிகம்‌. இதனால்‌ பொய்‌, 
ஒளிவுமறைவு, மாய்மாலம்‌, நடிப்பு - இப்படிப்பட்ட 
சாத்தானின்‌ குணம்‌ அவர்களுக்குள்‌ மேலோங்கி நிற்கும்‌. 
அது போல வாலிப பெண்கள்‌ வாலிபனின்‌ பேச்சுக்கும்‌, 
பந்தாவுக்கும்‌ ஏமாந்து விடுவார்கள்‌. ஒரு வாலிபன்‌ 
பெண்ணை தன்‌ வசப்படுத்த பயன்படுத்தும்‌ ஆயுதம்‌ 
பொய்‌. நாம்‌ ஏமாந்து போக கூடாது ஞானமாய்‌ இருந்து 
காலத்தை பிரயோஜனப்படுத்திக்‌ கொள்ளுங்கள்‌. 

) நண்பர்களின்‌ சிநேகம்‌ 


வாலிபத்தில்‌ எல்லா நண்‌ ரர்களும்‌ தவறான 


வழியில்‌ நடத்துவார்கள்‌ என 
சொல்லவில்லை, நம்மை 
துன்மார்க்கமாய்‌ இழுத்து செல்லுகிற 
வாலிபர்களும்‌ உண்டு. நம்மை | 


கெடுக்க வேண்டும்‌ என நினைத்த | 
நண்பர்கள்‌ தவறுகளை, 


கண்டிக்கமாட்டார்கள்‌. அதோடு 8 


ஒத்து போவார்கள்‌. இன்னும்‌ தவறு 
செய்ய வழி கொடுத்து தூண்டுவார்கள்‌. நம்‌ 
வாழ்க்கையை கெடுக்கிற எந்த நண்பர்களாய்‌ 
இருந்தாலும்‌ நாம்‌ இவர்கள்‌ உறவை துண்டிப்பது 
நல்லது. வேதத்தில்‌ வாலிபன்‌ அம்னோனை கெடுத்து 
கூட இருந்து ஒன்றாக சாப்பிட்டு உதவி செய்த 
யோனதாப்‌ 11 சாமு 13:1-40 இவனை .வேதம்‌ மகா 
தந்திரவாதி என கூறுகிறது. மனதுக்குள்‌ எவ்வித கள்ளம்‌, 
கபடு, கசப்பு இல்லாத நண்பர்களை கண்டு பிடிப்பது 
அறிது. நேரம்‌ போவது தெரியாமல்‌ நண்பர்களோடு 
இருப்பது, சுற்றுவது எல்லாம்‌ நமக்கு கண்ணி உன்‌ 
நண்பர்கள்‌ சரியாக இருப்பார்கள்‌ என நம்பி பழகுவது 
தவறு. யார்‌ எப்படி என உன்னால்‌ இந்த வயதில்‌ 
நிர்ணயம்‌ செய்ய முடியாது. உன்‌ நண்பர்களுக்குள்‌ 
இருக்கும்‌ அறியாமை, பக்தி குறைவு, சில குறிப்பிட்ட 
பாவம்‌, தவறுகள்‌ உங்கள்‌ பழக்க முறையில்‌ உங்களை 
தொற்றி கொள்ளக்‌ கூடும்‌. வாழ்வில்‌ தேவனுக்கும்‌ தாய்‌ 

தகப்பனுக்கும்‌ பயந்து வாழ வேண்டும்‌. வாலிப 
நாட்களில்‌ சிநேகம்‌ தேவனோடும்‌, தேவனுடைய 
பிள்ளைகளோடும்‌ இருக்கும்‌ போது, அது உன்‌ வாழ்வை 
வெற்றி உள்ள பாதைக்கு நடத்தி செல்லும்‌. 
0) புத்தகத்தின்‌ மேல்‌ சிநேகம்‌ 

பொதுவாக வாலிபர்கள்‌ அநேக புத்தகங்கள்‌ 
படிப்பது உண்டு. சிலருக்கு குறிப்பிட்ட ஒரு சில 
புத்தகங்கள்‌ மேல்‌ அதிக நாட்டமும்‌, விருப்பமும்‌ 
ஏற்படும்‌. புத்தகங்கள்‌ படிப்பது தவறு அல்ல. 
புத்தகத்தில்‌ வரும்‌ ஒரு சில குறிப்பிட்ட சம்பவம்‌, 
கவர்ச்சி படங்கள்‌, சில வார்த்தைகள்‌ துணுக்குகள்‌, நம்‌ 
உள்ளான மனதை கறைப்படுத்தகூடியதாக 
அமையக்கூடும்‌. அநேகர்‌ நேர போக்கிற்காக 
நாவல்களை தவறாமல்‌ படிப்பதை நான்‌ 
கண்டிருக்கிறேன்‌. அதனால்‌ ஒரு பிரயோஜனமும்‌ 
இல்லை. ஆனாலும்‌ அவர்களுக்கு நாட்டமும்‌, சிநேகமும்‌ 
அவர்களை இழுத்து கொள்ளும்‌. உங்கள்‌ வாழ்க்கையின்‌ 
முன்னேற்றத்திற்கு வேண்டிய பல புத்தகங்கள்‌ உண்டு. 
அப்படி பிரயோஜனமான புத்தகங்களை படித்து 
வாழ்க்கையை தட்டி எழுப்புவோம்‌. 

5. அழகு 


உன்‌ இருதயத்திலே 
அவள்‌ அழகை இச்சியாதே. 
(நீதி 6:25) 


இது எங்கெல்லாம்‌ 
ஆராதிக்கப்படுகிறதோ 7 
அங்கு எல்லாம்‌ ஆபத்து 
பின்‌ தொடரும்‌. அழகு எல்லாம்‌ அற்று போகும்‌. கவர்ச்சி 
ஒரு கானல்‌ நீர்‌ போன்றது. எந்த ஒரு பொருளானாலும்‌ 
அல்லது மனிதர்களானாலும்‌ அழகாய்‌ இருக்கிறது 
என்றால்‌ அதற்கு வர்ணம்‌ பூசப்பட்டு உள்ளது என்பதை 


உணர வேண்டும்‌. உள்ளே உள்ள அழகை தேடிதான்‌ 
கண்டு பிடிக்க முடியும்‌. ஆனால்‌ வெளிதோற்ற அழகை 
உடனே கண்டு கொள்ள முடியும்‌. ஆனால்‌ “மர்லின்‌ 
மன்றோ” என்ற பெண்‌ தன்னை அதிகமாக 
வர்ணித்ததால்‌ அதை நம்பி பின்பாக அலைந்த கூட்டம்‌ 
பல. அழகு தான்‌ தனக்கு எல்லாம்‌ என நம்பின 
பெண்ணுக்கு உள்ளத்தில்‌ சமாதானம்‌ இல்லை. 
புகழ்ச்சியின்‌ உயரத்தில்‌ காணப்பட்ட 
அப்பெண்ணின்‌ அழகுக்கு மக்கள்‌ பணத்தை. வாரி 
இரைத்தனர்‌. சமாதானம்‌ கொடுக்க யாரும்‌ இல்லை. 
கடைசியாக அப்பெண்‌ அளவுக்கு அதிகமான தூக்க 
மாத்திரைகளை சாப்பிட்டு தற்கொலை செய்து 
கொண்டாள்‌. அழகு கூடுவதற்கு முயற்சி செய்யாதீர்கள்‌. 


22 


“அழகுக்கு எடுக்கும்‌ முயற்சி, நமக்கு நாமே கொடுக்கும்‌ 
இழப்பு”. வாலிபர்கள்‌ இதை தான்‌ ஜெயிக்க வேண்டும்‌. 
வெளி அழகு மாறிபோகும்‌, உள்ளான அழகு மட்டுமே 
நமக்கு போதும்‌. 


4) வெளிதோற்ற அழகு 

இன்றைக்கு சரீரத்தை அழகுபடுத்த 
சாதனங்களும்‌, பொருட்களும்‌, நபர்களும்‌ - ஜு, 
அதிகமாகிக்‌ கொண்டே போகிறார்கள்‌. ... 
தன்னை ஆடம்பரப்படுத்த விரும்புகிற , 
வாலிபர்கள்‌ தேவனுக்கு பிரியமாய்‌ 
இருக்க முடியாது. இன்றைக்கு வெளி 
தோற்றத்திற்கு அழகை பூசி கொள்வதால்‌ 
தவறு செய்த பிள்ளைகளும்‌ நல்ல 
பிள்ளைகள்‌ போலவே காட்சியளிக்கின்றனர்‌. ஆண்டவர்‌ 
இயேசு சரீர அழகை விரும்பாமல்‌ உள்ளான அழகை 
பார்க்க விரும்புகிறார்‌. அனேகர்‌ வெள்ளை அடிக்கப்பட்ட 
கல்லறைக்கு ஒப்பாக காணப்படுகின்றனர்‌. 
வெளிதோற்ற அழகு அழிவுக்கு நேராக நடத்தும்‌. 


ம்‌) உள்தோற்ற அழகு 

இப்படிப்பட்ட அழகு உள்ளவர்களை 
கண்டுபிடிப்பது இப்பொழுது அரிது. உள்தோற்ற அழகு 
உள்ளோர்‌ தங்களை பெரியவர்களாக வெளிகாட்ட 
மாட்டார்கள்‌. இயேசுவை பிரியப்படுத்துவதே இவர்கள்‌ 

நோக்கமாக அமையும்‌. 2 தீமோ 2:9,10 வசனத்தின்படி 
பொன்னினாலாவது, முத்துக்களினாலாவது தங்களை 
அலங்கரியாமல்‌ தகுதியான  வஸ்திரத்தினாலும்‌, 
நாணத்தினாலும்‌, தெளிந்த புத்தியினாலும்‌ 
தேவபக்தியுள்ளவர்களென்று சொல்லி கொள்ளுகிறபடி 
அழகு காணப்பட வேண்டும்‌. பரிசுத்தமும்‌, ஜெபமும்‌ 
அமைதியுள்ள வாழ்க்கையுமே நம்மை 
அழகுப்படுத்தட்டும்‌. உள்ளான அழகு நித்தியத்திற்கு 
நேராக நடத்தும்‌. 


0) கடந்து போகும்‌ அழகு 

அனேகர்‌ சரீர அழகுக்கு எவ்வளவு முக்கிய 
படுத்துகிறோமோ அது ஒரு நாளும்‌ நிலைக்காது வயது 
குறைய குறைய அழகும்‌ நம்மை விட்டு கடந்து 
போகும்‌. வாலிப பிராயத்திலே நம்மை விட்டு கடந்து 
போகாத இருதய அழகை மெருகூட்டுவோம்‌ அது 
நம்மை கால காலமாக நம்மை பிரகாசிக்கும்‌ நம்‌ 
ஒவ்வொருவரும்‌ கிறிஸ்துவின்‌ சாயலுக்கு முன்பாக 
அமர்ந்து நம்‌ இருதய அழகை மகிமையாக்கினால்‌ 
நம்முடைய வாழ்க்கையில்‌ எவ்வித வயதிலும்‌ அழகு 
நம்மை விட்டு கடந்து போகாது. 


பலி 

6. கட்டுப்படுத்த முடியாத சிந்தை 


நீங்கள்‌ உங்கள்‌ இருதயங்களில்‌ இப்படி 
சிந்திக்கிறதென்ன? (மாற்கு 2:8) 

வாலிப வயது அதிகமாக 
சிந்திக்கிற வயது. எனவே நம்‌ 
சிந்தை ஒரே நிலையில்‌ இருப்பது 
இல்லை. சாத்தான்‌ அதிகமாய்‌ |; 
சிந்தையைத்‌ தொடுகிறான்‌. 
ஏதாவது ஒரு ஆசையான 
காரியங்களை பார்க்க வைத்து 
உடனே சிந்தைக்கு அனுப்புகிறான்‌. அல்லது நமக்கு 
பிடித்தமான நபர்களிடம்‌ பேசும்‌ போது அதை எல்லாம்‌ 
நாம்‌ தனியே இருக்கும்‌ போது சிந்தைக்கு எடுத்துச்‌ 
சென்று அதை தூண்டி விட்டு என்ன செய்யலாம்‌ 


எனவும்‌, நீங்கள்‌ எந்த காரியத்தை அதிகம்‌ யோசிக்க 
ஆரம்பித்தீர்களோ அதற்கு வேண்டிய தவறான 
சூழ்நிலையை உருவாக்கி அதை செய்ய தூண்டுவான்‌. 
இதனால்‌ சிந்தையை நம்மால்‌ கட்டுப்படுத்த முடியாமல்‌ 
வாழ்க்கை வழி விலகி செல்கிறது. நாம்‌ எல்லாருமே 
நல்லவர்களாகவே வாழ விரும்புகிறோம்‌. ஆனால்‌ 
சிந்தை அதிகமாய்‌ சிதறுவதால்‌ தவறான 
காரியங்களையே செய்ய விரும்பி விலகி போகிறோம்‌. 
இது வாலிப வயதில்‌ வருவது தான்‌ என எண்ணி 
உங்கள்‌ வாழ்க்கையில்‌ தோற்றுப்போகாதீர்கள்‌. (நீதி 8:5) 
புத்தியுள்ள சிந்தையாயிருங்கள்‌ என்ற வேத வசனப்படி 
சிந்தையை இயேசுவுக்கு இடம்‌ கொடுக்காதபடி 

இஷடம்போஸ்‌. வாழும்போது சிந்தையில்‌. தகாத 
காரியங்களை செய்யத்‌ தூண்டும்‌. வாசிப்‌ பிராயத்தில்‌ 
ஒடை நிலையில்‌ சிந்தை செயல்‌ (பவது இல்றை. 


॥) தனிமைக்கு நேரே நடத்தும்‌ ! 


சிந்தையில்‌ பல வேளைகளில்‌ மாற்றத்தை காண 
மடியும்‌. உங்களுக்கு மட்டும்‌ அல்ல உலகில்‌ அனைத்து 
வாலிபருக்கும்‌ சிர்தணை சிதறும்‌, எனக்கு யாரும்‌ 
இல்லை, என்னில்‌ அன்பு செலுத்த யாரும்‌ இல்லை 
என்ற சுயபரிதாபம்‌ நம்மை தாக்கக்‌ கூடும்‌. உங்களை 
நேசிக்க, அன்பு செலுத்த இயேசு இருக்கிறார்‌. தனிமை 
என்பது ஒரு மனிதனைக்‌ கொல்லும்‌ உயிர்‌ கொல்லி. 
எனவே தனிமையாக இருக்கும்‌ சமயம்‌ பல நல்ல 
ஆவிக்குரிய புத்தகம்‌ படிப்பதும்‌, தேவனோடு நேரம்‌ 
செலவிடவும்‌ நம்மை ஒப்புக்‌ கொடுக்க வேண்டும்‌. 


) நினைத்ததை சாதிக்கும்‌ : 


வாலிப நாட்களில்‌ எதை நினைக்கிறோமோ 
அதை செய்ய வேண்டும்‌ என்ற ஆவல்‌ அதிகம்‌ உண்டு. 
எனவே நமது சிந்தையில்‌ ஏதாவது குறிப்பிட்ட காரியம்‌ 
ஆட்கொள்ளப்படும்‌ போது நம்மை செய்யத்தூண்டும்‌. 
அதனால்‌ இரவில்‌ தூக்கம்‌ வராமல்‌ பாதிக்கப்படுவோர்‌. 
அநேகர்‌ உண்டு. இந்தக்‌ காலக்கட்டத்தில்‌ தான்‌ 
இயேசுவுக்காக நினைத்த காரியங்களை சாதிக்க 
முடியாமல்‌ போகிறது. ஒரு சிலர்‌ புதிதாக திரைப்படம்‌ 
வந்துவிட்டால்‌ உடனே பார்க்க வேண்டும்‌ என விரும்பி 

எப்படியாவது போய்‌ பார்த்து வருவது உண்டு, சிலர்‌ 
போட்டியில்‌ எப்படியாவது ஜெயிக்க வேண்டும்‌ என்று 
சிந்திப்பீர்‌. அதே போல்‌ ஜெயிப்பதும்‌ உண்டு. எனவே 
நமது சிந்தை பல விதங்களில்‌ மாறுபட்டு 
செயல்படுவது உண்டு, ரோம 1:21ல்‌ வேதவசனம்‌ 
கூறியபடி தங்கள்‌ சிந்தையினால்‌ வீணரானார்கள்‌. இந்த 
வயதில்‌ நாம்‌ வீணராகி போகாதபடி இவற்றை புரிந்து 
வாழ்க்கை சீரகுலையாமல்‌ இயேசு தரும்‌ எல்லா நலமான 
காரியங்களை பெற்றுக்‌ கொண்டு அவருடைய 
பிள்ளைகளாகிய நாம்‌ சரியான விதம்‌ வாழும்‌ போது 
மட்டுமே தேவ ஆசீர்வாதத்தை பெற்று ஜெயமுள்ள 
வாழ்க்கை வாழ முடியும்‌. 
௦) பாவத்தில்‌ விழ வைக்கும்‌ : 

நாம்‌ எங்கே இருக்க வேண்டுமோ அங்கே இருக்க 
வேண்டும்‌. 11 சாமு - 11 : 2- 4 எல்லோரும்‌ யுத்தத்திற்கு 
போகும்போது தாவீதும்‌ போயிருக்க வேண்டும்‌ என்று 
வேதம்‌ கூறுகிறது. தாவீதோ எருசலேமில்‌ இருந்து 
விட்டான்‌. அதன்‌ விளைவு என்ன தனிமை 
சாயங்காலத்தில்‌ அரண்மனை மாடியில்‌ உலாத்தி 
கொண்டு இருக்கும்போது தன்‌ சிந்தையை கட்டுபடுத்த 
முடியாமல்‌ போய்விட்டான்‌. நடந்தது என்ன பாவத்தில்‌ 
வீழ்ந்து விட்டான்‌. வாலிபனே உன்‌ கால்‌ எங்கு நிற்கிறது 
என்பதை யோசியுங்கள்‌. சிந்தையை கட்டுபடுத்த தவறி 
விட்டால்‌ விளைவை மேற்கொள்ள முடியாது. 
தனிமையை விட்டு விடுங்கள்‌. 


ஜை 

7. சினிமா ஆசை 


சினிமா மக்களை பாவத்திற்குள்‌ கவர்ந்திழுக்கும்‌ 
பாதைகளில்‌ ஒன்று. ஒரு காலத்தில்‌ பொதுமக்களை 
ஆட்டி வைத்திருந்த சினிமா உலகம்‌ இப்பொழுது 
வாலிபர்களை மட்டுமே மையமாகக்‌ கொண்டு 
தயாரிக்கப்படுகிறது. அதிலும்‌ வன்முறை, கவர்ச்சி 
இப்படி சம்பந்தப்பட்ட திரைப்படங்கள்‌ இந்நாட்களில்‌ 
அதிகமாக திரையிடப்படுகிறது. 

திரைப்படங்களின்‌ பாதிப்பால்‌ கணக்கற்ற 
வாலிபப்‌ பெண்களும்‌, ஆண்களும்‌ சினிமா 
படங்களைப்‌ பார்த்து இஷ்டப்படி வாழ்ந்து வருகின்றனர்‌. 
சிறுவயதாய்‌ இருந்த போது தூய்மையாய்‌, பரிசுத்தமாய்‌ 
இருந்த பலரது மனம்‌ திரைப்படங்களையும்‌, 
தொலைக்காட்சியில்‌ வரும்‌ மெகாத்‌ தொடர்களையும்‌, 
இணைய தளங்களையும்‌ ரசிக்க ஆரம்பித்த பின்‌ மனம்‌, 
வாழ்க்கை கெட்டுப்‌ போகின்றது. இதனால்‌ வாழ்க்கை 
ஒழுக்கக்‌ கேடாக மாறி சீர்குலைந்து போகிறது. 


சிலர்‌ சினிமா பார்ப்பது தவறு இல்லை என்று 
சொல்லிக்‌ கொண்டு தேவனை அறிந்தவர்களும்‌ இதை 
துணிகரமாய்‌ பார்த்து வருகிறோம்‌. நீங்கள்‌ ஆவிக்குரிய 
ஜீவியம்‌ ஜீவிக்க இது பெரிய தடை. இதில்‌ என்ன தவறு 
இருக்கிறது என்று ஒருமுறை பார்க்கும்‌ உங்கள்‌ மனம்‌ 
அடுத்த அடுத்த பல திரைப்படம்‌ பார்க்க ஆசை 
தூண்டும்‌. 


4) உன்‌ மனதை பறித்துக்‌ கொள்ளும்‌ 


பலரது மனதைக்‌ கவர்ந்து கொண்டு பலவித 
நடிப்புத்‌ தன்மையோடு உன்‌ மனதையும்‌, நேரத்தையும்‌, 

பணத்தையும்‌ இழக்கச்‌ செய்து உன்‌ வாழ்வின்‌ 
திட்டத்தைக்‌ கெடுக்கிறது. சிலர்‌ அதில்‌ வரும்‌ நல்ல 
செய்திகளை எடுத்துக்‌ கொள்ள வேண்டும்‌ என்பர்‌. இது 
முற்றிலும்‌ தவறு. இதனால்‌ பல கவர்ச்சி படங்கள்‌, 
மெகாத்தொடர்கள்‌ அனேகர்‌ மனதை கறைப்படுத்தி 
வருகிறது. இன்றைக்கு வரும்‌ மெகாத்‌ தொடர்களில்‌ பல 
காட்சிகள்‌ பரிசுத்தத்தைக்‌ கெடுகிறது. நடிகர்‌, நடிகைகள்‌ 
அனேகர்‌ மனதில்‌ இடம்‌ பிடித்து விட்டனர்‌. நமக்காய்‌ 
இரத்தம்‌ சிந்தி நம்மை மீட்டு எடுத்த இயேசுவுக்கே நம்‌ 
மனத்தில்‌ இடம்‌ கொடுப்போம்‌. 


ம) உன்‌ ஆத்துமாவைக்‌ கெடுக்கும்‌ 


சினிமா ஆசை மனதை தன்‌ பக்கம்‌ பறித்துக்‌ 
கொள்வது மட்டும்‌ அல்ல. உன்‌ ஆத்துமாவுக்கு கேடு 
விளைவிக்கும்‌ என்பதை மறந்து போகக்‌ கூடாது. 
யோசுவா 23:11ல்‌ ஆகையால்‌, உங்கள்‌ தேவனாகிய 
கர்த்தரில்‌ அன்பு கூரும்படி உங்கள்‌ ஆத்துமாக்களைக்‌ 
குறித்து மிகவும்‌ எச்சரிக்கையாயிருங்கள்‌ என 
காண்கிறோம்‌. சினிமா என்பது சாத்தானின்‌ மயக்க 
மருந்து. அதில்‌ மயங்குபவர்கள்‌ இயேசுவை நேசிக்க 
முடியாமல்‌ கண்‌ சொருகிப்‌ போய்‌ பாதாளம்‌ வரைக்கும்‌ 
சென்று விடுவர்‌. 


எனவே நாம்‌ சினிமா ஆசைப்பட்டு மனதைப்‌ 
பறிகொடுத்து, ஆத்துமாவைக்‌ கெடுக்காமல்‌, இயேசுவை 
அறிந்து கொண்டு இயேசுவுக்கு அடிமையாக வாழ 
அர்ப்பணம்‌ செய்வதே சிறந்தது! மேலானது!! 
மகிமையானது!!! உன்‌ ஆத்துமாவை வெற்றியுள்ள 
பாதையில்‌ கொண்டு போகும்‌. 


ஷ்ஷ்‌ 

இந்த உலகத்தில்‌ உயிரினம்‌ தோன்றிய நாள்‌ 
முதல்‌ காதல்‌ என்று சொல்லப்படுகிற அன்பு தோன்றி 
விட்டது. உலகில்‌ ஊர்ந்து செல்லும்‌ எறும்பு தொடங்கி 
ஆறறிவு படைத்த மனிதன்‌ வரை எல்லோரையும்‌ காதல்‌ 
என்பது தொடர்ந்து கொண்டே இருக்கும்‌. யார்‌, யாரிடம்‌ 
காதல்‌ கொண்டாலும்‌ ஆண்‌, பெண்ணிடம்‌ என்பது 
மட்டும்‌ தான்‌ பிரச்சனையாகி விடுகிறது. 
4) காதல்‌ திருமணம்‌ 

மனம்‌ ஒத்தக்‌ காதலர்கள்‌ பெற்றோர்களின்‌ 
சம்மதம்‌ இல்லாவிட்டாலும்‌ வீட்டை விட்டு வெளியேறி 
திருமணம்‌ செய்து வாழ்கின்றனர்‌. தற்போது நாகரீகம்‌ 
என்ற பெயரில்‌ கலாச்சார சீரழிவுகள்‌ அதிகம்‌ இருக்கிறது. 
பெற்றோரது எதிர்ப்பை மீறினாலும்‌ வாழ்க்கை 
இனிமையாக செல்கிறதா? என்றால்‌ இல்லை என்றே 
கூறத்தோன்றும்‌. கணவன்‌, மனைவி மட்டும்‌ 
மகிழ்ச்சியாக இருந்தால்‌ அது மகிழ்ச்சியான 
வாழ்க்கையாக இருக்காது. பெற்றோர்‌, அண்ணன்‌, தம்பி, 
அக்கா, தங்கை மற்றும்‌ சொந்தங்களுடன்‌ பேசி 
மகிழ்ச்சியோடு காணப்பட வேண்டும்‌. பெற்றோர்‌ 
எதிர்ப்பை மீறி திருமணம்‌ செய்பவர்கள்‌ பல குடும்ப 
நன்மையை இழக்க நேரிடும்‌. 

பாலிய வயதில்‌ காதல்‌ எண்ணம்‌, போதைக்கு 
அடிமையாகி விடாதீர்கள்‌. நம்மையே வாழ்க்கையாக 
நினைத்து வாழும்‌ பெற்றோரை ஏமாற்றி வாழ்வது எந்த 
வகையில்‌ நியாயம்‌? சிலர்‌ காதலித்தவர்களை கை 


பிடிக்க முடியவில்லை என்றால்‌ தற்கொலை என்னும்‌ 
மூடத்தனமான செயலில்‌ ஈடுபடுகின்றனர்‌. வாழ்க்கை 
எந்த இடத்தில்‌ சறுக்கினாலும்‌ வெற்றி பெற்று விடலாம்‌. 
ஆனால்‌ வாலிப வயதில்‌ தடம்‌ மாறிவிட்டால்‌ 
எழும்புவது அவ்வளவு சுலபம்‌ அல்ல. நம்‌ வாழ்வில்‌ பல 
கஷ்டங்களை கடக்க வேண்டி உள்ளது. அதில்‌ ஒரு 
கஷ்டம்தான்‌ பாலிய வயது. இதில்‌ தடம்‌ மாறாமல்‌ 
கடந்து சென்றால்‌ வாழ்க்கை கடலில்‌ நிச்சயம்‌ ஜெயம்‌ 
என்னும்‌ வெற்றிக்‌ கொடியோடு கரை சேரலாம்‌. 


8) ஒழிவு மறைவு 


உண்மையாக வாழ வேண்டிய நாம்‌, ஒழிந்து 
மறைந்து வாழும்‌ வாழ்க்கையாக மாறிவிட்டது. 
பெற்றோருக்குத்‌ தெரியாமல்‌ மறைவாக மரத்தடியிலும்‌, 
கடற்கரையிலும்‌, ஓட்டலிலும்‌, பேரூந்து 
நிலையத்திலும்‌, பூங்காக்களிலும்‌ மற்றும்‌ தொலைபேசி, 
இமெயில்‌ மூலமாய்‌ மணிக்கணக்கில்‌ பேசி, பிறருக்கு 
தெரிந்து விடக்கூடாது என பல வேளைகளில்‌ உறவை 
மறைத்து வாழுவோர்‌ அநேகர்‌, எனவே திருமணம்‌ 
என்பது தேவநியமத்திற்கு உள்ளே உள்ளது. காதல்‌ என்ற 
குழியில்‌ விழுந்து சமாதானம்‌, நிம்மதியை இழந்து 
போகின்றனர்‌. இனிமையாக இருக்கும்‌ என்று நினைத்த 
அன்பு தோல்வியில்‌ காதலாக மாறி இறுதியில்‌ 
பாவத்தில்‌ முடிந்து விடுகிறது. 


() உணர்வைத்‌ தூண்டும்‌ 
காதல்‌ உடலளவில்‌ நெருங்க வேண்டும்‌ என்ற 

லிவி உணரலைக கொண்டு வரும்‌ அதுனால்‌ 
NOANS பலர்‌ அடிக்கடி தொட்டுக்‌ கொள்கிறார்கள்‌. 
ONAN இப்படி உண்டான நெருக்கம்‌ 
கூட்ட வெட்கம்‌ இதை எண்ணுவது இல்லை. பழகப்‌ 
பழு வெட்கம்‌ எண்ணு பேச்சிலும்‌ சரியக்திலும்‌ இல்லை. 
எலே நஷபர்கூல. எனக்‌ கூறிப்‌ பழகுகின்று பலர்‌ 
இலைக்‌ ஒவடிவாரூ. சந்கர்ப்பத்திலும்‌ கங்கள்‌ 
உஊரிங்கலை. கிஜஜியைகுகிற்கு. விட்டுக்‌ கொடுத்துத்‌ 
இரிந்து. கெவலபஞுகிறைனர்‌. இயேசுவை. விட்டு 
உய பிறிதின்‌ அனைத்து அன்புமே பாவ அன்பு 
ஆல. வாலிபால்‌ வாழ்வு முழுவதையும்‌ திசை திருப்பி 
விடும்படியாக சரஞ்தான்‌ கையாளும்‌ பலமான 
ஆயுங்கூளில ஒன்று, பாவ நோக்கமுள்ள அன்பு, 


4) தேவ திட்டம்‌ 


“காதல்‌” எனபது ஒரு பரிசுத்தமான அன்பு, அது 
எஜிரகாலகூதில்‌ மணக்கப்‌ போகும்‌ திருமணத்திற்காக 
கொடுக்கப்பட்ட ஒன்று. இதுவே தேவதிட்டம்‌. இதை 
உடைக்க காகுதூாை உங்கள்‌ வழிகளிலெல்லாம்‌ வந்து 
இறபான,  கவணமாயிொருங்கள்‌. சிம்சோனுக்கு 
அப்படிப்பட்ட கண்ணி அவர்‌ சிறுமைக்குக்‌ 
காரணமாயிற்று. வாக 4:7 சொல்கிறது தேவனுக்கு 
கீழப்படிந்திடுங்கள்‌, பிசாசுக்கு எதிர்‌ நிலலுங்கள்‌. 
அப்பொழுது அவன்‌ உங்களை விட்டு ஓடிப்போவான்‌. 

“அன்பு” ஆவியின்‌ கனிகளில்‌ ஒன்று. அது 
தேவனுடைய ஆசிவாதங்களில்‌ ஒன்று, தேவ அன்பு 
தேவனிடம்‌ நம்மை இழுக்கி றது. பிசாசின்‌ அன்போ 


தேவனை விட்டுப்‌ பிரிக்கிறது. காதல்‌ என்ற கண்ணியில்‌ 
சிக்கியவர்கள்‌ கர்த்தரை திருப்தியாக நேசிக்க முடியாது. 
இயேசு இல்லாத உள்ளத்தில்‌ திருப்தி இருக்காது. இதில்‌ 
பலியாகி தேவ திட்டத்தில்‌ இருந்து வழி விலகாதபடி 
உண்மையுள்ளவர்களாய்‌ கர்த்தருக்குப்பயந்து 
வாழுவோம்‌. நீங்கள்‌ தோற்றுப்போக அழைக்கப்‌ 
பட்டவர்கள்‌ அல்ல. இயேசு உங்களை ஜெயமுள்ள 
வாழ்க்கை வாழ அழைத்திருக்கிறார்‌. 


2) அடிமையாக்கும்‌ 


ஆதி-29:18இல்‌ யாக்கோபு நல்ல ஒரு 
வாலிபனாக காணப்பட்டான்‌ உதவிதான்‌ செய்தான்‌. 
ராகேல்‌ மேல்‌ ஒரு பிரியம்‌ வந்தது. பிரியம்‌ வந்தது 
மட்டும்‌ அல்ல அவளுக்காக ஏழு வருஷம்‌ வேலை 
செய்கிறேன்‌ என்று தன்னை அடிமையாக்கி 
கொண்டான்‌. இந்த அடிமையை லாபான்‌ பயன்படுத்தி 
கொண்டு 29:26,27 இன்னும்‌ ஏழு வருஷம்‌ வேலை 
செய்‌ என்றார்‌ அதையும்‌ ஒத்து கொண்டான்‌. 

இதை படிக்கிற அன்பு சகோதர, சகோதரியே 
அன்பு உன்‌ வாழ்க்கையை அடிமையாக்கும்‌ உன்‌ 
ஜீவியம்‌ அடிமைபட கூடியது அல்ல. காதல்‌ என்ற 
உணர்வினால்‌ சிக்கப்பட்டு வாக்கு கொடுத்து மீள 
முடியாமல்‌ தவிக்கும்‌ வாலிபர்கள்‌ ஏராளம்‌. உன்னை 
அடிமையாக்கும்‌ எதற்கும்‌ இடம்‌ கொடுக்காதீர்கள்‌. 


வலக்‌ 

We வாழ்க்கையில்‌ ஷெயிப்பதற்காண 


வழிகள்‌ 


*% அனுதினமும்‌ காலையில்‌ ஆண்டவரிடம்‌ கிருபை 
வேண்டி ஜெபியுங்கள்‌ 


** தவறாமல்‌ வேதம்‌ வாசியுங்கள்‌ 
** தனிமையாக இருக்காதீர்கள்‌ 
* அதிக நேரம்‌ எதிர்‌ பாலினரோடு பேசாதீர்கள்‌ 


* ஆணும்‌, பெண்ணும்‌ தொட்டு பேசும்‌ பழக்கம்‌ 


வேண்டாம்‌. 

** தேவையற்ற பார்வை பார்க்க கூடாது. 

* எந்த காதல்‌ கடிதமும்‌ ஏற்றுக்‌ கொள்ளக்கூடாது. 

எ தாய்‌, தந்தைக்கு தெரியாமல்‌ எந்த தொடர்பும்‌, 
யாருடனும்‌ இருக்க கூடாது. 

* பள்ளி, கல்லூரி, வேலை செய்யும்‌ இடங்களில்‌ 
கவனமாக காணப்பட வேண்டும்‌. 

* வாழ்க்கையை நீங்களே உறுதி செய்யாதீர்கள்‌. 


அன்பான சகோதர சகோதரிகளே, நாம்‌ எந்த 

காரியம்‌ செய்தாலும்‌ ஜெயிக்க வேண்டும்‌ என 

ஆசையும்‌, உள்ளான துடிப்பும்‌ வேண்டும்‌. இதை தான்‌ 

இயேசுவும்‌ வலியுறுத்துகிறார்‌. 
நாம்‌ எந்த காரியத்தில்‌ 
ஜெயிக்க வேண்டுமானாலும்‌ 
தெளிந்த புத்தியுள்ளவர்களாய்‌ 
இருக்க வேண்டும்‌ என 
1 பேதுரு 5:8 கூறுகிறது. எந்த 
ஒரு அநீதியான 
காரியங்களுக்கும்‌ நம்‌ 
இருதயத்தில்‌, சிந்தையில்‌ 
இடம்‌ கொடுக்கக்‌ கூடாது. சில 
சமயம்‌ நாம்‌ தனியாக 
இருக்கும்‌ போது நமது 
சிந்தையில்‌ உள்ள சில 


காரியம்‌ நம்மை தட்டி எழுப்பும்‌, சில காரியம்‌ நம்மை 
சோர்வுக்குள்ளாக்கும்‌. எல்லா வாலிபர்களும்‌ சொல்வது 
என்னவென்றால்‌; நான்‌ செய்ய கூடாது என 
நினைக்கிறேன்‌, ஆனால்‌ அதை தான்‌ செய்கிறேன்‌, 
என்னால்‌ ஜெபிக்கவோ, ' வேதம்‌ வாசிக்கவோ 
முடியவில்லை, சிந்தை சிதறுகிறது, இச்சையின்‌ 
உணர்வு அதிகம்‌ வருகிறது. சினிமா பார்க்க கூடாதா? 
என பல கேள்விகளோடு குழம்பி கொண்டு 
சிக்கிவிடுகிறேன்‌. பல பிரச்சனை, குறிப்பிட்ட பாவம்‌ 
இவைகளால்‌ ஆள்கொள்ளப்பட்டு, இதனால்‌ சரியான 
தூக்கம்‌ இல்லாமல்‌ தவிக்கிறேன்‌ என்போர்‌ அநேகர்‌. 
சிந்தை அதிகமாக சிதறும்‌. இது வாலிபத்தின்‌ 
உணர்வுகள்‌ என அநேகர்‌ சொல்வது உண்டு. சிலர்‌ 

ஆட்கொள்ளப்பட்டு வாழ்வில்‌ விழுந்து போகிறவர்கள்‌ 
அநேகர்‌. இயேசு உங்களை தான்‌ பார்த்து பயப்படாதே 
நான்‌ உனக்கு துணை நிற்கிறேன்‌ என்றார்‌ (ஏசாயா 
41:13). இயேசு உன்னோடு இருக்கும்‌ போது மட்டுமே 
உன்‌ வாழ்வில்‌ ஜெயமுள்ள வாழ்க்கையை வாழ வழி 
செய்வார்‌. வாலிபர்களே நாம்‌ எங்கு வாழ்கிறோம்‌, என்ன 
செய்கிறோம்‌ என்பது முக்கியமல்ல. எப்படி வாழ்கிறோம்‌, 
என்ன செய்யபோகிறோம்‌ என்பதுதான்‌ முக்கியம்‌. 
தேசத்தில்‌ நன்மை, தீமை உண்டு. ஆசீர்வாதம்‌, சாபம்‌ 
உண்டு. இதன்‌ மத்தியில்‌ உன்‌ வாழ்க்கை எப்படி 
இருக்கிறது. 

வாழ்க்கையை ஜெயிக்கவே நாம்‌ பிறந்து 
உள்ளோம்‌ என்பதை உணர வேண்டும்‌. என்னால்‌ 
முடியவில்லையே என சோர்ந்து விடாதீர்கள்‌. படிப்பில்‌ 
தோற்றுவிட்டால்‌ மறுபடி எழுதி ஜெயிப்பவர்கள்‌ 
உண்டு. வேலை கிடைக்காவிட்டால்‌ மறுபடி வேலை 
தேடி பெற்றுக்‌ கொள்ளுபவர்கள்‌ உண்டு. ஆனால்‌ 
வாழ்க்கையில்‌ எல்லா காரியத்திலும்‌ விழுந்து, 
தோற்றுபோய்‌ இருப்பவர்களுக்கு இயேசு உதவி செய்து, 
ஜெயமுள்ள வாழ்க்கை வாழ வழி வகுப்பார்‌. 


ம்‌ 

1௦ இருதயத்தை காத்தூக்கான்‌ 


எல்லாக்‌ காவலோடும்‌ உன்‌ இருதயத்தைக்‌ 
காத்துக்‌ கொள்‌. அதினிடத்தினின்று ஜீவ ஊற்று 
புறப்படும்‌. (நீதி 4:23) இருதயமே எல்லா எண்ணங்கள்‌ 
தீர்மானங்கள்‌ பிறக்கும்‌ இடமாகவும்‌, ஆசை வளரும்‌ 
இடமாக இருக்கிறது, தூய்மையாக கறைபடாத 
வாழ்க்கை வாழ இருதயமே காக்கப்பட வேண்டும்‌. 
தானியேல்‌ போஜனத்தால்‌ தீட்டுப்படாமல்‌ இருக்க 
மனதில்‌ தீர்மானம்‌ செய்தான்‌ (தானி 1:8). யோபு பிற 
பெண்களின்‌ நினைவு தனக்குள்‌ வராமல்‌ இருக்க தன்‌ 
கண்களோடு உடன்படிக்கை செய்து கொண்டான்‌ 
(யோபு 31:1). வேண்டாத எண்ணங்கள்‌, தேவையற்ற 
விருப்பங்கள்‌, கற்பனைகள்‌, பாவத்திற்கான வேர்களை 
வெட்டியெறிந்து, இருதயத்தை வேலியடைத்து காப்பது 
அவசியம்‌. உள்ளத்தில்‌ உறுதியான தீர்மானத்தோடு 
இருதயத்தை இயேசுவிடம்‌ ஒப்புக்கொடுத்து, 
அவருடைய கிருபையால்‌, இயேசுவின்‌ இரத்தத்தால்‌ 
வேலியிட்டு காத்துக்‌ கொள்ள வேண்டும்‌. 
4) கண்களுக்கு கலிக்கமிடு 

உன்‌ கண்கள்‌ நேராக நோக்கக்‌ கடவது, 
கண்களும்‌, கண்ணிமைகளும்‌ தான்‌ மனிதரை 
வசப்படுத்துகின்ற மாயவலைகள்‌. கண்களின்‌ சந்திப்பு 
பலருக்கு கண்ணியாய்‌ காணப்படுகிறது. (நீதி 6:25) 
அவள்‌ தன்‌ கண்ணிமைகளினால்‌ உன்னைப்‌ 
பிடிக்கவிடாதே. எனவே கண்களைக்‌ கர்த்தருக்கு ஒப்புக்‌ 
கொடுத்து காதல்‌ என்னும்‌ கண்ணிகளிலிருந்து 
உங்களை காத்துக்‌ கொள்ளுங்கள்‌. 


ம்‌. இயேசுவை சார்ந்து கொள்‌ 
உங்கள்‌ ௬ய முயற்சியை விட்டு விட்டு, 
உங்களையம்‌ உங்கள்‌ சரீரத்தையும்‌ இயேசுவுக்கு 
ஷட்‌: மும்‌ அற்பணம்‌ செய்யுங்கள்‌. உலக காரியம்‌ 
களை தொடாதபடி விலகி ஓடுங்கள்‌. சீர்கேடும்‌, 
வான பேச்சுக்கும்‌ விலகி இருங்கள்‌. உன்‌ 
எமையைக்‌ குறித்து ஒருவனும்‌ உன்னை அசட்டை 
ப்‌ உன்‌ எல்லா காரியத்திலும்‌ 


தையாயிரு. 


b+ ட 


ட 


பத்த பு op ட 


() தவறான ஆலோசனைகளையும்‌, தவறான 
இடத்தையும்‌ விட்டு விலக வேண்டும்‌. 
வாலிபனாகிய யோசேப்பு அழகான ரூபம்‌ 
உள்ளவன்‌. ஆனால்‌ அவன்‌ இருதயம்‌ கர்த்தரை சார்ந்து 
கொண்டே இருந்தது. ஆதி-39ல்‌ இவன்‌ மேல்‌ சில 
தவறான கண்களும்‌, தவறான வார்த்தைகளும்‌ 
இவனுக்கு ஒலிக்கவே இவன்‌ அந்த இடத்தை விட்டு 
விலக நினைக்கிறான்‌. ஆனாலும்‌ இவனுடைய இருதயம்‌ 
தரை சார்ந்து இருக்க கூடாது என்று வழி விலக 
டய காரியம்‌ இவனை நெருக்கவே, இவன்‌ தன்‌ 
இருதயத்தை காத்து கொள்ள என்‌ வஸ்திரம்‌ 
என்னைவிட்டு போனாலும்‌ பரவாயில்லை என்று 
ஓடினான்‌. இதுதான்‌ வாழ்க்கையை காத்து கொள்வதற்கு 
வழி என்று தன்னை அர்ப்பணித்தான்‌. 


மல்‌ 

11. ஜெயத்தை பெற்றுகொண்ள எண்ண 
செய்ய வேண்டும்‌ 


1) மனம்‌ வருந்த வேண்டும்‌ 


(லூக்‌ 15:11-82) கெட்ட குமாரன்‌ மனம்‌ 
வருந்துவது போல, நாமும்‌ எந்த 
காரியத்தில்‌ விழுந்து தோற்று போய்‌ 
காணப்பட்டோமோ, அதை குறித்து 
ஆண்டவர்‌ இயேசுவிடம்‌ நமது 


தவறுகளை அவரிடம்‌ சொல்லி, 
மனம்‌ வருந்தி மன்னிப்பு கேட்க 
வேண்டும்‌. 

2) மனம்‌ திரும்ப வேண்டும்‌ 


நம்முடைய பாவங்களை நாம்‌ அறிக்கையிட்டால்‌ 
பாவங்களை நமக்கு மன்னித்து எல்லா 
அநியாயத்தையும்‌ நீக்கி நம்மை சுத்திகரிப்பார்‌ 
(1யோ1:9). நாம்‌ செய்த தீய செய்கைகளை வேண்டாம்‌ 
என வெறுத்து இயேசுவை 
நோக்கிப்‌ பார்க்க வேண்டும்‌. 
3) மன்னிப்பு கேட்க 
வேண்டும்‌ 

நாம்‌ இயேசுவிடம்‌ 

ஐ மன்னிப்பை பெறுவதற்கு 
.. அவரிடம்‌ முழுங்கால்‌ 

படியிட்டு கண்ணீரோடு அழுது மன்னிப்பு கேட்க 
வேண்டும்‌. (சங்க 51:10) தேவனே சுத்த இருதயத்தை 
என்னிலே சிருஷ்டியும்‌, நிலைவரமான ஆவியை என்‌ 
உள்ளத்திலே புதுப்பியும்‌ என கேட்க வேண்டும்‌. நாம்‌ 
செய்த தவறை அப்படியே அறிக்கையிட வேண்டும்‌. 
4) மன்னித்ததை நம்ப வேண்டும்‌ 

நாம்‌ இயேசுவிடம்‌ உண்மையைச்‌ சொல்லி 
அறிக்கையிட்ட உடன்‌ மன்னித்து விட்டார்‌ என அதை 
விசுவாசியுங்கள்‌. இயேசு என்‌ தவறுகளை 
மன்னித்துவிட்டார்‌ என நம்பும்போது அளவில்லாத 
சந்தோஷம்‌ வரும்‌. வாழ்க்கை சந்தோஷமாக வாழ 
முடியும்‌. இப்படி பாவமன்னிப்பை பெற்ற உங்கள்‌ 
வாழ்க்கை விடுதலையோடு ஜெயமுள்ள வாழ்க்கையாக 
அமையும்‌. 

இதை வாசிக்கும்போதே நாம்‌ ஜெயமுள்ள 
வாழ்க்கை வாழ தடையாக எது காணப்படுகிறது என 
உங்களுக்கு தெரியும்‌. தோற்று போன எல்லாவற்றிலும்‌ 
ஜெயம்‌ எடுப்போம்‌. இயேசு நமக்கு வைத்திருக்கிற 
திட்டத்தை பெற்று கொள்ள வேண்டும்‌ (சங்‌ 127:5) 
வாள வயதின்‌ குமாரர்‌ பலவான்கையிலுள்ள 
அம்புகளுக்கு ஒப்பாயிருக்கிறார்கள்‌. எனவே சாத்தானை 
துரத்துவோம்‌ தடைகளை தகர்ப்போம்‌. தோல்வியை 
ஜெயமாய்‌ மாற்றுவோம்‌. 


ஷட்‌ 

அ யோசேப்பு - தன்‌ பரிசுத்தத்தை கெடுக்கும்‌ 
இடைத்தையும்‌, தன்னை நெருங்கி வரும்‌ 
பாவங்களையும்‌, பாவ சோதனைகளையும்‌ 
ஜெயித்தான்‌. 


* தானியேல்‌ - தன்‌ வாழ்க்கை தீட்டுப்பட்டுவிடாதபடி 
எச்சரிக்கையாய்‌ இருந்து ஜெயித்தான்‌. 

4. சாமுவேல்‌ - இஸ்ரவேலுக்கு நியாயத்தையும்‌, தீர்க்க 
தரிசனத்தையும்‌ கொடுக்க ஜெயமுள்ளவனாய்‌ 
காணப்பட்டான்‌. 

ஃ மோசே - இஸ்ரவேல்‌ மக்களை ஜெயவீரனாய்‌ 
நடத்திச்‌ சென்றான்‌. 

4 எஸ்தர்‌ - தன்‌ குலத்திற்கு வரும்‌ அழிவை தடுத்து 
நிறுத்தி ஜெயத்தை கொண்டு வந்தாள்‌. 

இப்படி வேதத்தில்‌ அநேகர்‌ தனக்கு வரும்‌ அழிவு 
போராட்டம்‌, பிரச்சனை, பாவம்‌ ஆகியவற்றை ஜெயித்து 
முன்மாதிரியாக நமக்கு காணப்படுகின்றனர்‌. நாமும்‌ 
வேதம்‌ தரும்‌ வழியை கைகொள்ளும்போது ஜெயமுன்ள 
வாழ்க்கை வாழ முடியும்‌. 

அநித்தியமான உலக காரியங்களையும்‌, சரீர 
காரியங்களையும்‌ தான்‌ நாம்‌ மேற்கொள்ள : 
விழுந்து போகிறோம்‌, தோற்று போகிறோம்‌. 
கவலைப்படாதீர்கள்‌. இனி நீங்கள்‌ தோற்று 
போவதில்லை. இயேசுவுக்கு உங்கள்‌ 
இடம்‌ கொடுங்கள்‌. வாழ்க்கையை கெடுக்கிற 
காரியங்களை இயேசுவின்‌ நாமத்தில்‌ துரத்தி விடுங்கள்‌... 

உங்கள்‌ வாழ்க்கை எப்படி காணப்பட்டாலும்‌ 
இயேசு உங்களை மன்னித்து தம்மே ாடு சேர்த்து கொள்ள 
அவர்‌ ஆயத்தம்‌. உங்கள வாழ்க்கையை அவரிடம்‌ 
ஒப்புக்‌ கொடுங்கள்‌. ள்‌. 


த்‌ 

13. தேவன்‌ எதிழ்பாற்க்கும்‌ வாலியற்கள்‌ 
4) சாதிக்க கூடிய வாலிபர்கள்‌ 


இளம்‌ வயது சந்தோஷமாய்‌, உல்லாசமாய்‌ இருக்க 
கூடியது தான்‌. சாதிக்கும்‌ இடத்தில்‌ உல்லாசம்‌ 
வந்துவிட்டால்‌ எந்த பயனும்‌ இல்லை. 

இளமை மறைந்து போகும்‌ முன்‌ எதை 
சாதிக்கிறோம்‌? யாருக்காக சாதிக்கிறோம்‌? வாலிபத்தில்‌ 
பணம்‌, அழகு, புகழ்‌ இவைகளை நம்பி வாழ்க்கை 
சோதனையாக அமைந்து விட கூடாது. இயேசுவுக்காக 
சாதிப்பது உன்‌ மரணத்திற்கும்‌ பின்பு உனக்கு 
மகிமையை தரும்‌. தேவன்‌ நமக்கு கொடுத்திருக்கும்‌ 
திறமைகளை இளம்‌ வயதில்‌ வளர்த்துக்‌ கொள்ள 
வேண்டும்‌. 

1 சாமு: 17:1-40 வரை வேதவசனம்‌ 
சொல்லுகிறபடி தாவீதை எல்லோரும்‌ உன்னால்‌ 
முடியாது என்று மட்டுபடுத்தினர்‌. ஆனால்‌ 
இஸ்ரவேலின்‌ தேவன்‌ கூட இருந்து கோலியாத்தை 
மேற்கொள்ள பெலன்‌ கொடுத்தார்‌. எல்லோரும்‌ 
சூழ்ந்திருக்க சாதனையின்‌ வாலிபனாக ஜெயத்தோடு 
வந்தான்‌. 

அதே போல்‌ எஸ்தர்‌ என்ற வாலிப பெண்‌ தன்‌ 
இளம்‌ வயதில்‌ யூதருக்கு வரும்‌ அழிவை தடுத்து 
நிறுத்தி (எஸ்தர்‌ : 8-6) ஜெயத்தை கொண்டு வந்தாள்‌. 


42 


வாலிபர்களே உங்கள்‌ மேல்‌ ஆண்டவர்‌ 
வைத்திருக்கும்‌ திட்டம்‌ ஒரு நாளும்‌ மாறாது. 
உங்களுக்கு முடியாமல்‌ இருக்கலாம்‌. வசதியற்ற 
நிலமையில்‌ காணப்படலாம்‌. உன்‌ வாழ்க்கையில்‌ எல்லா 
இடத்திலும்‌ இயேசுவை மையமாக இருப்பதற்கு இடம்‌ 
கொடு! சோதனையையும்‌, வாழ்க்கையில்‌ வரும்‌ 
பிரச்சனைகளையும்‌ கண்டு மனம்‌ துவண்டு 
போகாதீர்கள்‌!” மிஷனெரி வில்லியம்‌ கேரியின்‌ கூற்று 
இது. 

“கடவுளிடமிருந்து பெரிய காரியங்களை எதிர்பார்‌ 

கடவுளுக்காக அரிய காரியங்களைச்‌ சாதிப்பார்‌” 

"Expect great things from God 

Attempt great things for God" 

வாழ்க்கையில்‌ சாதிக்க வேண்டுமானால்‌ 
இயேசுவுக்காக சாதித்தவர்களை நோக்கி பார்‌. 


b) அற்பணிப்பட்ட வாலிபர்கள்‌ 


தானி : 1:8 வேதவனம்‌ சொல்லுகிறபடி தன்னை 
தீட்டுபடுத்தலாகாதென்று, தன்‌ இருதயத்தில்‌ தீர்மானம்‌ 
பண்ணிக்‌ கொண்டு தன்னை முற்றிலும்‌ தேவனுக்கு 
அற்பணித்தான்‌. நான்‌ எந்த ஒரு போஜனத்தினாலும்‌ 
ராஜா பானம்‌ பண்ணும்‌ திராட்சரத்தினாலும்‌ என்னை 
தீட்டுபடுத்த மாட்டேன்‌ என தன்‌ உள்ளத்திலே ஒரு 
தீர்மானம்‌ எடுத்தான்‌. தேவன்‌ எதிர்ப்பார்க்கும்‌ நபர்‌ எந்த 
ஒரு தீமையான காரியத்தினாலும்‌ கறைபடாமல்‌ தன்னை 
காத்துக்‌ கொள்ள வேண்டும்‌. தீட்டுபடாத வாலிபர்களை 

தேவன்‌ உயர்த்துவார்‌. சில சமயம்‌ ஆண்டவர்‌ நம்‌ மேல்‌ 
வைத்திருக்கும்‌ திட்டம்‌ நிறைவேற்ற கூடாதபடி 
சாத்தான்‌ சூழ்நிலைகளின்‌ மூலமாய்‌ கெடுப்பான்‌. 
தானியேல்‌ தேசம்‌ விட்டு தேசம்‌ சென்று இருந்தாலும்‌ 
தனது தீர்மானத்தை விட்டு மீறவில்லை இந்த வாலிப 
வயதில்‌ நம்‌ உள்ளத்தில்‌ இப்படிப்பட்ட வைராக்கியம்‌ 
பற்றி எரியட்டும்‌. நமக்கு விரோதமாய்‌ எப்படிப்பட்ட 
சூழ்நிலைகள்‌ உருவானாலும்‌ சரி! நம்‌ உயிருக்கு 
ஆபத்து வந்தாலும்‌ சரி! ஜீவனுள்ள தேவனுக்கே 
சாட்சியாக வாழ இன்றே அற்பணம்‌ செய்வோம்‌. 


) தெரிந்துகொள்ளப்பட்ட வாலிபர்கள்‌ 


மத்‌ 22:14ல்‌ வேத வசனம்‌ சொல்லுகிறபடி 
அழைக்கப்பட்டவர்கள்‌ அநேகர்‌ தெரிந்து 
கொள்ளப்பட்டவர்களோ சிலர்‌. எனவே வாலிப 
பிராயத்தில்‌ கர்த்தர்‌ சிலரை தெரிந்தெடுக்கிறார்‌. அநேக 
வாலிபர்கள்‌ இந்த காலத்தில்‌ பல காரியங்களில்‌ 
சிக்கப்பட்டு வாழ்க்கையில்‌ தோல்வியோடும்‌, மன 
குழப்பத்தோடும்‌, பரிசுத்த தேவனைவிட்டு வழி விலகி 
காணப்படுகின்றனர்‌. ஆனால்‌ ஆண்டவர்‌ சிலரை 
தமக்காக தெரிந்தெடுத்திருக்கிறார்‌, வேதத்திலே தேவன்‌ 
யாத்‌ 3ம்‌ அதிகாரத்திலே இஸ்ரவேல்‌ ஜனங்களை மீட்க 
மோசேயை தெரிந்தெடுத்தார்‌. தேவனுக்கு ஆசாரிய 
ஊழியம்‌ செய்ய யோசுவாவை தெரிந்தெடுத்தார்‌, 
இஸ்ரவேலுக்கு ராஜாவாக தாவீதை தெரிந்தெடுத்தார்‌. 
இப்படி தெரிந்து கொள்ளப்பட்ட வாலிபர்கள்‌ மிக 

பெரிய காரியங்களை தேவனுக்காக செய்து முடித்தனர்‌. 
அதேபோல்‌ தேவன்‌ உன்னையும்‌ தம்முடைய 
பிள்ளையாய்‌ இருக்கும்படி அவருடைய பணியை 
செய்ய தெரிந்தெடுத்து இருக்கிறார்‌. நீ அவருக்காக 


என்ன செய்ய போகிறாய்‌? 


1793 ஆண்டு கல்கத்தா வந்து, ஏறத்தாழ 
நாற்பதாண்டுகள்‌ கிறிஸ்துவுக்காக மாபெரும்‌ பணிகளை 
செய்து, இறுதி மூச்சுவரை தன்‌ முழு வாழ்வையும்‌ 
இந்தியாவுக்கே அற்பணித்த வில்லியம்கேரியை போல 
மாற நீ ஆயத்தமா? 

அமெரிக்காவில்‌ செல்வ செழிப்பாக வளர்ந்து, 
இந்தியாவில்‌ உள்ள ஏழை எளியவர்களின்‌ நிலையை 
கண்டு, பல தியாகங்கள்‌ புரிந்து தன்‌ வாழ்வின்‌ 
ஓட்டத்தை இந்தியாவிலே முடித்த ம. ஜடா ஸ்கடர்‌ 
போல்‌ ஊழிய சிந்தையுள்ள மிஷினெரியாய்‌ போக 
ஆயத்தமா? ஆண்டவர்‌ உன்னை தெரிந்தெடுத்த 
நோக்கம்‌ இப்படிப்பட்ட மகத்துவமான காரியம்‌ செய்து 
முடிக்கத்தான்‌. உன்‌ வாழ்க்கையில்‌ சோர்ந்து போகாதே! 
உள்ளே  கொடுக்கப்பட்டபடி விழுந்துபோன 
காரியங்களை ஜெயித்து தேவன்‌ எதிர்பார்க்கும்‌ 
வாலிபர்களாக வாழ்ந்து காட்டுவோம்‌. 

ப, 

14. எழும்புவோம்‌ 
வாலியர்களே எழும்புவோம்‌ 


பக்தி உள்ள வாலிபர்களாக எழும்புவோம்‌. புத்தி 
உள்ள வாலிபர்களை உருவாக்குவோம்‌! 
பக்தி உள்ள சந்ததியைப்‌ பெற்றெடுத்து புத்தி 


உள்ளவர்களாய்‌ வாழ வழிகாட்டுவோம்‌ 


சிக்கிக்கொண்டவர்களையும்‌, விழுந்து 
போனவர்களையும்‌ தூக்கி எடுக்க நம்‌ முழங்காலை 
முடக்குவோம்‌. 

உலக அன்பை நம்பி ஏமாந்து போனவர்களுக்கு 
இயேசுவின்‌ அன்பை சொல்லுவோம்‌. 

தோல்வி, தோல்வி என நொந்து போன 
வாலிபர்களே! வீறு கொண்டு எழும்புவோம்‌! 
இருளான வாலிப ஜீவியத்தை ஒளியாய்‌ மாற்றிட 
நம்‌ வாழ்வை இன்றே அர்ப்பணம்‌ செய்வோம்‌! ' 
வாழ்க்கையில்‌ ஜெயித்து காட்டுவோம்‌... 


சோதனையை சோதனை என்றும்‌ 
பிரச்சனையை பிரச்சனை என்றும்‌ நினைத்து 
சோர்ந்து போய்‌ காணப்படும்‌ வாலிபர்களே... 


உன்‌ ஏக்கம்‌ தான்‌ என்ன? 
ஏங்கி ஏங்கி இளைத்துப்‌ போனாயோ 
ஏன்‌ எனக்கு இப்படி என... 

வாழ்க்கையை வெறுத்திடுவாயோ... 
நீ வாழ பிறந்தவன்‌... 
உன்‌ நிலையை உற்றுப்பார்‌... 


உன்மேல்‌ படிந்த தூசியை உதறு... 
இயேசுவைப்‌ பார்‌ 
வீறு கொண்டு எழும்பு... 


ஜெயம்‌ தரும்‌ இயேசுவில்‌ ஐக்கியமாகி 
உன்‌ வாழ்க்கையில்‌ ஜெயித்துக்‌ காட்டு... 


ஸ்‌ 


அன்புள்ள வாலிப சகோதர, சகோதரிகளே 
இப்புத்தகத்தை வாசித்து முடித்த நீங்கள்‌ வாழ்க்கையின்‌ 
அர்த்தத்தையும்‌, உங்கள்‌ மேல்‌ தேவன்‌ வைத்திருக்கும்‌ 
உன்னத திட்டத்தையும்‌ அறிந்து இருப்பீர்கள்‌ என 
நம்புகிறேன்‌. வாலிப பிராயத்திலே எந்த காரியத்தில்‌ 
தோல்வி அடைந்தாலும்‌ நம்மால்‌ ஏற்று கொள்ளவே 
முடியாது. கவனம்‌ இல்லாமல்‌ நாம்‌ ஜெயிக்க முடியாது. 
கவன குறைவினால்‌ அநேக தீமைகளை சந்திக்க 
நேரிடும்‌. நம்மை இயேசுவுக்கு முன்பாக நிறுத்த 
ஆயத்தமாக காணப்பட வேண்டும்‌. எதையும்‌ நம்பி 
தோற்று போய்விட கூடாது. நாம்‌ அழிவில்லாத நித்திய 
ஜீவ கீரிடத்தை பெற போகிறோம்‌. வாழ்க்கையை 
ஜெயித்து காட்டுவோம்‌. 

கலிலேயா மிஷண்‌ ரஸ்ட்‌ 
அரசு பதிவு பெற்ற எண்‌. 1065/2011 
ஸ்தாபகர்‌ : RevV.J. டைட்டஸ்‌ 4 
கலிலேயா ஊழியமானது சிவகாசி பெதஸ்தா திருச்சபை என்ற 
சபை ஊழியத்தையும்‌ எழுப்புதல்‌ வாலிபர்‌ ஊழியத்தையும்‌ மையமாக 
வைத்து நடைபெற்று வருகிறது. 
கடந்த ஆண்டுகளாய்‌ கர்த்தரை விடுதலையோடு 
ஆராதிக்கும்‌ படி ஆராதனை கூடாரத்தை கொடுத்தார்‌ ஒவ்வொரு 
௦ 50 பேர்களுக்கு மேலாய்‌ கூடி ஆராதித்து ஆசிர்வாதங்களை 
பற்று கொள்ளுகிறார்கள்‌. 
சிவகாசி பெதஸ்தா திருச்சபையின்‌ மூலம்‌ கர்த்தர்‌ மிக பெரிய 
எழுப்புதலை சிவகாசி பகுதியில்‌ கொடுத்து வருகிறார்‌ தொடர்ந்து 
எங்களது ஊழியத்திற்காக ஜெபியுங்கள்‌. 


& சிறுவர்‌ ஊழியம்‌ : ஒவ்வொரு வருடமும்‌ சிறுவர்‌ ஊழிய பயிற்சி 
சபை விசுவாசிகளுக்கு 

சிறுவர்களுக்கு பாடல்‌ எழுதுவது, பொம்பலாட்டம்‌ மூலம்‌ 
சுவிஷேசம்‌ கூறுவது. 
உ வாலிபர்‌ ஊழியம்‌ : இளம்‌ வாலிபர்களை தெரிந்தெடுத்து 
ஆத்தும ஆதாய பயிற்சி 

ஒவ்வொரு மாதமும்‌ வாலிபர்‌ கூடுகை 


* புத்தக ஊழியம்‌ : வாலிபர்களே நாம்‌ ஜெயிக்க பிறந்தவர்கள்‌ 

(பகுதி 1)(2008); திருமணமும்‌ இல்லற வாழ்க்கையும்‌ (2012) ; 

வாலிபர்களே நாம்‌ ஜெயிக்க பிறந்தவர்கள்‌ (பகுதி 11) (2013) 

கைப்பிரதி ஊழியம்‌ : யார்‌ என்ன விடுவிக்க கூடும்‌ மாதத்தில்‌ முதல்‌ 

வாரம்‌ சுவிசேஷம்‌ (முற்றிலும்‌ இலவசம்‌) இடைப்பட்ட நாட்கள்‌ 
முழுவதும்‌ வீடுகள்‌ தோறும்‌ 12 பேர்‌ கொண்ட குழு கைப்பிரதி 

கொடுக்கப்படுதல்‌ 

* சபை ஊழியம்‌ : கிராமங்களில்‌ சபை உருவாக்குதல்‌ 

& ஒலிநாடா ஊழியம்‌ 

& தொலைக்‌ காட்சி ஊழியம்‌ 

& படக்காட்சி ஊழியம்‌ : வாரம்‌ ஒரு நாள்‌ சில கிராமங்களில்‌ (அ) 
பகுதிகளில்‌ இயேசுவின்‌ அன்பை பற்றி விளக்கும்‌ படகாட்சி தேவன்‌ 
தந்த தரிசனத்தின்படி அவருடைய வழிநடத்துதலோடு ஒவ்வொரு 
ஊழியத்தையும்‌ செய்யும்படி இன்னும்‌ எங்களுக்காக ஜெபியுங்கள்‌ 
எங்களை ஊழியத்தில்‌ பயன்படுத்தலாம்‌ என்று நினைத்தால்‌ தொடர்பு 
கொள்ளலாம்‌. 48 


